
Дарагія суайчыннікі! 

Сакратарыят ГА “Таварыства беларускай мовы імя Ф. 
Скарыны” віншуе Вас з Калядамі і Новым Годам і зычыць шчодрых 
святочных дзён. 

Калядныя святы задумваліся і складаліся нашымі 
продкамі, на нашай мове. Давайце ж адзначым іх гэтак жа, як 
атрымалі ў спадчыну, - разам, на роднай мове, шчыра, па- 
беларуску. 

ПНабудзем беларускамоўныя паштоўкі, маркі, канверты, 
загадзя павіншуем сваіх сяброў і знаёмых, каханых і родных - 
бацькоў і дзяцей, бабуль, дзядуль і ўнукаў. Хай беларускае 
мілагучнае слова дойдзе да сэрца ўсіх жыхароў Беларусі. 

Заспяваем разам нашыя спрадвечныя калядныя песні, 
выйдзем з імі на вуліцы і плошчы, зойдзем да суседзяў і сваякоў. 
Хай калядныя мяхі напаўняюцца каўбасой і паляндвіцай, 
цукеркамі і арэхамі, печывам і адмыслова гатаванымі хатнімі 
прысмакамі. 

Каліў калядныя і навагоднія вечары беларускае слова будзе 
ў нашай хаце гаспадаром, а не госцем, то Новы 2004 год яшчэ 
больш паспрыяе нам у справе нашага Адраджэння. 

Сакратарыят ТБМ. 


наша 





Не пакідайце ж мовы нашай беларускай, каб не ўмёрлі! 





ФРАНЦІШАК БАГУШЭВІЧ 






ІХ З'ЕЗД ГРАМАДСКАГА 
АБ'ЯДНАННЯ БНФ “АДРАДЖЭНЬНЕ” 


20 снежня 
2003 года пад Мен- 
скам, нягледзечы 
на дробныя пакасці 
з боку ўладаў, ад- 
быліся чарговыя 
з'езды Грамадскага 
аб'яднання БНФ 
“Адраджэньне” і 
Партыі БНФ. 

Паседжанне 
пачалося з выка- 
нання духоўнага 
гімна беларусаў 
“Магутны Божа” і 
ўносу сцяга Пар- 
тыі БНФ. Сцяг уне- 
слі намеснік стар- 
шыні Віктар Іваш- 
кевіч, які днямі вяр- 
нуўся з месца зня- 
волення і старшыня 
камісіі па культуры Аляксей Ма- 
рачкін. Хвілінай маўчання былі 
ўшанаваныя сябры БНФ, якія 
адышлі ў лепшы свет за апошнія 
два гады. 

На з'езд ГА БНФ “Адра- 
джэньне” прыехаў 22] дэлегат з 
305 вылучаных, 219 дэлегатаў з 
302. вылучаных прыехала на з'езд 
Партыі БНФ. Сярод гасцей былі 
зафіксаваныя граф Прышынскі ды 
Людміла Гразнова. 

Дэлегаты заслухалі спра- 
ваздачныя даклады старшыні ГА 
БНФ “Адраджэньне” і Партыі 
БНФ Вінцука Вячоркі, намеснікаў 
старшыні Юрыя Хадыкі, Галіны 
Сямдзянавай і Віктара Івашкевіча, 
а таксама справаздачны даклад 
Рэвізійнай камісіі. 

Асноўны лейтматыў да- 
кладаў укладваецца ў фразу, 
агучаную адным з дэлегатаў: 
“Скажам пра сябе ўсё добрае, а 
дрэннае скажуць дэлегаты”. У 
такім ключы і ішоў з'езд. Да 


МІІ З'ЕЗД ПАРТЫІ БНФ 


прыкладу, як значны поспех па- 
даваўся той факт, што на прай- 
шоўшы выбарах у мясцовыя саве- 
ты 20 сяброў БНФ стала дэпута- 
тамі, пры гэтым забывалі згадаць, 
што ўсяго ў Беларусі было абрана 
больш 5000 дэпутатаў толькі ў 
раённыя і гарадскія саветы, не 
ўлічваючы саветы сельскія, бо 
тады працэнт атрыманых дэпу- 
тацкіх мандатаў становіцца зусім 
мізэрным. 

Вострую палеміку выклі- 
кала пытанне невыканання кі- 
раўніцтвам БНФ рашэння папя- 
рэдняга з'езду аб заснаванні ўлас- 
най фронтаўскай газеты, пастаў- 
ленае шэрагам дэлегатаў. На гэты 
раз кіраўніцтва было хітрэйшае. 
Старшыня і намеснікі пераканалі 
з'езд, што сёння мець партыйную 
газету “не модна, не па-еўрапейс- 
ку, трэба карыстацца незалежнай 
прэсай, якая ўжо ёсць”. Але, як 
падаецца, гэтая пазіцыя не безда- 
корная. Яна можа і мела б рацыю 





гадоў пяць назад, калі ў склад 
Сойму БНФ уваходзілі Ігар Гер- 
мянчук, галоўны рэдактар газет 
“Свабода” і “Навіны”, Мікола 
Маркевіч, галоўны рэдактар газе- 
ты “Пагоня” і інш. Аднак у новым 
складзе Сойму няма ніводнага 
рэдактара. Праўда, некалькі рэ- 
дактараў рэгіянальных газет з'яў- 
ляюцца шараговымі сябрамі БНФ. 
Тут у нас сітуацыя, як з новымі 
правіламі дарожнага руху: не 
важна што і дарогам нашым да- 
лёка да Еўропы, і машынам, але 
ўсю зіму ездзім, як у Еўропе, з 
уключанымі фарамі. Таму заста- 
ецца толькі здагадвацца, старонкі 
якіх газет засвецяцца зараз інфар- 
мацыяй пра дзейнасць БНФ і яго 
кіраўніцтва. 

Аднак, нягледзечы на ўсю 
крытыку, на заявы рэгіянальных 
арганізацый, дэлегаты прызналі 
працу кіраўніцтва БНФ у справа- 
здачны перыяд здавальняльнай. 

(Працяг тэмы на ст. 5.) 





Віншаванне 


Сакратарыят ГА “ТБМ імя Францішка Скарыны” рэдакцыя газеты “Наша слова” шчыра 
віншуюць Вінцука Вячорку, сябра Рады ТБМ, з абраннем на пасаду старшыні Грамадскага 
аб'яднання БНФ “Адраджэньне” і Партыі БНФ. Віншуем Юрася Хадыку, Віктара Івашкевіча, 
Аляксея Янушкевіча і Алеся Міхалевіча з абраннем на пасады намеснікаў старшыні, а таксама 
віншуем новы склад Сойму і Рэвізійнай камісіі. 

Выказваем спадзяванне, што новае кіраўніцтва БНФ захавае традыцыі арганізацыі ў 
падтрымцы беларускай мовы, беларускіх нацыянальна-культурных каштоўнасцяў і беларускай 


нацыянальнай ідэі. 


Віншуем новае кіраўніцтва БНФ з надыходзяцым Новым 2004 годам. Жадаем поспехаў у 


дзейнасці на карысць Беларусі. 


Сакратарыят ТБМ, рэдакцыя газеты “Наша слова”. 


















Хе 48 (635) 


24 СНЕЖНЯ 2003 г. 

ЯК ЯНЫ ПАЗНАЛІ СЯБЕ БЕЛАРУСІНАМІ? 


З спадчыны Язэпа Лёсіка 


Выйшла з друку новая кніга “Язэп Лёсік. 1921-1930”. - 
Мн.: Нацыянальны архіў Рэспублікі Беларусь: выд. Логвінаў, 
2003. -396 с. 300 ас. Укладанне, прадмова, каментары Алеся 


Жынкіна. 

Выданне - 
юбілейнае, прымер- 
каванае да 120-х 
угодкаў мовазнаўца 
і пісьменніка. Гэта 
збор твораў, пад во- 
кладкай якога сабра- 
ныя публіцыстыка і 
навуковыя працы 
Язэпа Лёсіка за 10 
гадоў жыцця. Заха- 
ваны тагачасны пра- 
вапіс. Кніга добра 
праілюстраваная 
архіўнымі фота- 
здымкамі, у тым лі- 
ку, вокладкамі ці ты- 
тульнымі аркушамі 
падручнікаў. Кніга - 
не ёсць поўны збор 
таго, што створана 
Язэпам Лёсікам за і 
пазначаны перыяд. У 


Ё 
Ё: 





яе не ўвайшлі, падручнікі, зборнікі “Наша Крыніца” і матэрыялы 


Акадэмічнай канферэнцыі па рэформе беларускага правапісу і 


азбукі. Да выдання кнігі спрычыніліся: Аляксандра Гесь, Вячаслаў 
Селяменеў, Валеры Герасімаў, Людміла Рабок, Уладзімір 
Грамовіч, Ганна Запартыка, Антаніна Гарон, Людміла 
Сільнова, Аляксандр Стэфановіч. 


Набыць кнігу можна, звярнуўшыся па тэл. 375 (017) 
2275747, эл. пошце Іоеуіпоургез таі.ги альбо ў сядзібу ТБМ. 

У 2004 г. калектыў плануе перавыданне першага тома 
збору твораў Язэпа Лёсіка. (Творы: Апавяданні. Казкі. 
Артыкулы. Мн., 1994, 335 с.) з захаваннем арыгінальнага 
правапісу. Гэта будзе выпраўленае і дапоўненае выданне. Асобна 
мяркуецца падрыхтоўка трэцяга тома, куды ўвойдуць архіўныя 
дакументы, перапіска, успаміны, фотаздымкі і даведачны 


матэрыял. 


Прапануем чытачам “Нашага слова” адзін з артыкулаў, 


змешчаны ў кнізе. 


На лектара-інструктарскіх 
і настаўніцкіх курсах у Менску 
мною. як лектарам беларусае 
мовы, была дадзена тэма для 
пісьменнага ўкладаньня такога 
зьместу: “Як я пазнаў сябе бела- 
русінам?” Гэта было ўвесну 1921 
году. Курсантаў было чалавек 80. 
Некаторыя работы не зрабілі і, 
такім спосабам, ад споведзі ўхі- 
ліліся, а рэшта падала наступныя 
одпаведзі, якія прыводзяцца тут у 
скарачэньні. 

В. Ажгірэй? “Ня помню, 
калі я першы раз пачуў словы - 
Беларусь, беларусы. Мне здаецца 
цяпер, што гэта магло стацца 
толькі тады, як я вучыўся у Двух- 
клясовай школцы. Выкладаючы 
расійскую геаграфію, настаўнік 
звычайна гаварыў пра тое, што ў 
Паўночна-Заходнім краі, або Бе- 
ларусі, ёсць шмат лясоў і балот, 
сярод якіх найбольшыя Пінскія 
балоты, дзе пануе хвароба калтун. 
Дадаваляся яшчэ, што ў гэтай 
беднай старонцы жывуць белару- 
сы, якія гавораць папсованаю 
расійскаю моваю, носяць лазовыя 
лапці і зрэбныя кашулі. Ад гэтай 
лекцыі рабілася такое ўражаньне, 
што Беларусь і беларусы - гэта 
такое няшчасьце, якога ня трапіш 
нідзе, прайшоўшы хоць кругом 
сьвету. 

Зразумела, што пры такім 
выхаваньні ў вучняў не магло 
зьявіцца любасьці да роднага краю 
і народу і жаданьня працаваць на 


Наш кар. 
карысьць свайго краю і народу. Са 
школьнай лаўкі ўжо шмат каго 
цягнула ў далёкую Маскоўш- 
чыну, або на Ўкраіну, дзе, зда- 
валася, сярод лепшай прыроды 
жывуць і другія лепшыя людзі. 

Настаўніцкая сэмінарыя, у 
якой мне давялося вучыцца па 
сканчэньні двухклясовай школы, 
так-сама мала знаёміла з Бела- 
рускім краем і народам, а калі з 
чым і знаёміла, то бралася пад 
увагу толькі адна, як кажуць 
ценявая старана справы” 

Потым аўтар кажа, што, 
будучы ўжо настаўнікам, ён па- 
знаёміўся з адным сьвядомым 
беларусінам, які расчыніў яму 
вочы. 

Разам з работай аўтар пры- 
слаў на перагляд свой верш, на- 
пісаны ім яшчэ ў 1918 годзе. 


Беларусь 
(З нядаўняй мінуўшчыны) 
Яна старанькай кабетай 
Па сьвеце дыбае, 
І дарогу ў сэрца дзетак . 
Ходзячы іцукае. 


Хоча родным сваім дзеткам 
Прыдбаць лепшай долі, 
Каб яе род не загінуў, 

Як парахно ў полі. 


Але дзеці ад старэнькай 
Бягуць, уцякаюць,- 
Іх убор яе старэчы, 
Лахманы пужаюць. 


“Пачакайце-ж, не ўцякайце, 
Дарагія дзеці! 

Каб ня сорам было маткі, 
Яе трэ' адзеці. 


Мне старэнькай вы узычце, 
Хаця трошкі працы;- 

Годзе строіць усё жыцьце 
Чужынцам палацы! 


Ці на тое вас радзіла. 

Дала талент, сілу, 

Каб самой крыж цяжкі несьці 
Да самай магілы? 


Вы-ж і самі сіратамі 
Ходзіце па сьвеце. 
Неразумныя мае вы, 
Гаротныя дзеці! 


Усе сокі, усе сілы, 
Чужым вы аддалі, 
Што-ж за гэта ад чужынцаў 
Сабе вы прыдбалі? 


Толькі зьнішчылі дарэмна 
Сваю родну хатку, 
Носіць жыцьце пад'ярэмна 
Старэнькая матка. 


Вам вярнуцца ўсім да хаты 
Хутчэй, дзеткі, трэба! 
Ураджай дае багаты 
Толькі родна глеба. 


Ваша праца ў роднай хаце 
Навек не загіне, 

І старая ваша маці 

Пры вас адпачыне. 


Дык хутчэй-жа пасьпяшайне, 
Незачым марудзіць, 

Бо бяз вас як паканаю, 
Тагды позна будзе” 


Так старэнькаю кабетай 
Беларусь блукае 

А дарогу ў сэрца дзетак 
Ці знойдзе? Хто знае. 


Р. 5. Я чую: вы кажаце - не! 
Няўжо-ж і народу 
нас сьмерць не жахне. 
Ў якой будзем ўсе вінаваты? 
Мы-ж людзі яшчэ, а ня каты! 


В. Аж.-Гірэй. 


Галена Рымач: “Яшчэ бу- 
дучы малой я заўсёды ў хаце сваіх 
бацькоў гаварыла пабеларуску, 
але, баючыся свайго бацькі, які 
крычаў на мяне за гэта, я пры ім 
ужывала найбольш расійскія сло- 
вы. Потым, як я пайшла ў школу, 
дык заўсёды, як-бы я не старалася 
добра гаманіць парасійску, я 
абавязкова шмат слоў ужывала 
беларускіх. За гэта мяне называлі 
мужычкай, ія ня раз чырванела ад 
стыду. 

Гэтак было ў пачатковай 
школе, гэтак было і далей. І я 
стала чурацца своёй роднай 
беларускай мовы, ведаючы, што, 
калі буду гаманіць “папростаму”, 
дык буду “простай мужычкай”. 

-.. Потым я сама сьмяялася 
з тых, хто часам, мо” проста 
зьнячэўку, ужываў беларускія 
словы. 

Гэтак прайшоў 1916-17 і 
1918-19 г... У 1920 годзе адчыніліся 
ў Менску ў “Юбілейцы”" курсы 
беларусазнаўства, на якія і Я 
запісалася. Ніколі не запомню, як 
рэзалі ў першыя часы маё па- 
чуцьцё лекцыі ў беларускай мове. 
Я разам з другімі доўга сьмяялася 
з “простага языка”. 

Большая палавіна на гэтых 
курсах было прыйшоўшымі сюды 


не для ідэі, а проста затым, што 
“мо” калі і патрэбна будзе”. Шмат 
хто казаў: “Раней ад гэтага бела- 
русіцызму адвучалі, а цяпер ізноў 
вучаць, як лапці плесьці”. І нідзе 
не знаходзіла я чалавека, які 
адчыніў-бы мне вочы, хто-б рас- 
тлумачыў мне, што навокала 
робіцца, які ідзе рух. Толькі як-бы 
па інстынкту, я надта спадабала 
лекцыі ў беларускай мове Смоліча 
і Ігнатоўскага... Вось з гэтага часу 
я пазнала, хто такая я”... 


Цахановіч Яўгені: “Пра 
сваю бацькаўшчыну я даведаўся 
яшчэ ў двухклясовай школе, дзе 
расказываў пра яе нам малым 
настаўнік. Ня раз ён, каб засьмя- 
шыць нас, гаварыў колькі асаб- 
лівых слоў пабеларуску з нейкім 
націскам на іх, і сам надта сьмя- 
яўся... Калі мы запыталі, чаму 
гэта мы завёмся беларусамі, то 
настаўнік нам адказваў, што 
народ, які гаворыць так, як ён 
гаварыў унасьмешку колькі слоў, 
даўней заўсёды насіў белую Ввоп- 
ратку, надта любіў усё белае, былі 
ў гэтага народу ў большасьці 
белыя валасы, затым іх другія 
народы называлі беларусамі... 

Я пазнаў сябе беларусам у 
1917 г., бо тагды не забаранялі ўжо 
так беларускай справы. Ды пры 
гэтым у нашай вёсцы заргані- 
заваўся беларускі гурток “Вір”, 
сябрам якога быў і Я”. 


К. І. Ральцэвіч: “Я радзіла- 
ся ў беларускай сям'і, дзе заўсёды 
гаварылі пабеларуску. Змалку я 
сама гаварыла пабеларуску. Калі 
мне прыходзілася спатыкацца з 
дзецьмі якога-небудзь пана, або 
вучыцеля, Дык я ня толькі ня ўмела 
з імі гаварыць, але й не разумела 
іх. Яны ж З гэтае мовы сьмяяліся 
ды казалі: “Гэтак брыдка гава- 
рыць, гэтак гавораць толькі му- 
жыкі”. Посьля, як аддалі мяне ў 
школу, дзе ўжо вучні гаварылі 
парасійску, прышлося забывацца 
свае роднае мовы. Вучыцель пы- 
таўся парасіііску ды казаў, каб 
адказвалі на яго пытаньні пара- 
сійску, але ў мяне нехаця выры- 
валіся беларускія словы. За гэта 
вучыцель караў ды казаў: “Гэтак 
гавораць толькі мужыкі на вёсцы, 
а нам трэба вучыцца далікатней 
гаварыць, на тое і школа істнуе”. 
Я нічога не разумела, чаму гэтак 
вучыцель гаворыць і чаму ён ня 
любіць гэтых людзей (мужыкоў), 
якіх я вельмі любіла. 

Вучыцель вельмі прыўля- 
даўся за вучнямі, каб яны не 
гаварылі пабеларуску і самі паміж 
сабой. Але толькі з вучыцелем і на 
яго пытаньні мы адказвалі па- 
расійску, а як выходзілі на вуліцу, 
дык гаварылі пасвойму... 

Калі я пабыла ў гімназіі, 
дык добра навучылася гаварыць 
парасійску ды стала цурацца свае 
роднае мовы... 

У 1917 г., калі ў мае рукі 
папалася адна беларуская кніжка, 
я ніяк не магла чытаць пабе- 
ларуску і з труднасьцю разумела. 
Але як пачала усё больш вучыцца 
чытаць, дык стала ўсё лепш чы- 
таць і разумець. Аднаго разу я 
прачытала кніжку, у якой пісалася 
аб нашай дарагой старонцы. У 
мяне зарадзілася нешта дарагое к 
ёй, прабудзілася тое, што было 
заглушана расійцамі ды расійскімі 
школамі. А так пачала любіць 
беларускую мову, што стала 
ганаравацца ёю”. 


Нат. Панамарова: “Калі я 
пазнала сябе беларусінкай? Со- 
рамна казаць, але гэта здарылася 
толькі ў пачатку 192] г. 

Радзілася я, як і мая маціі 
бабка, у Менску. Усе свае дзі- 
цячыя годы правяла я тутака, 
выяжджаючы ўлетку на нашую 
вёску ў Вяслаўскім павеце. Тама- 
ка, у вёсцы, я чула мову простага 
народу і добра разумела яе... 

Паступіўшы ў гімназію, Я 
там нічога не магла пачуць пра 
сваю бацькаўшчыну. Вучылі мы 
аб Полацкім княжасьцьве, аб 
князёх, аб змаганьні іх з Кіеў- 
шчынай, але ўсё гэта малявалася 
іншымі хварбамі, у асьвятленьні 
аднабокім, маскоўскім... 

Скончыўшы гімназію, я 
апынулася, дзякуючы эвакуацыі, 
у цэнтральнай Расіі. Увосень, 
летась у 1920 г., я зноў вярнулася 
ў Менск. Тутака папала ў гурток 
шчырых беларусаў і першы раз 
пачула праўдзівае слова аб сваёй 
бацькаўшчыне... 

Сорамна мне ўспомніць 
цяпер, што я яшчэ ня так даўно 
казала: “Які беларускі язык? Якая 
мова? Яе ня было і ня можа быць! 
Гэта збор пераблытаных расійскіх 
слоў з значнаю часткай сапсова- 
ных польскіх і ўкраінскіх”. Аж 
чырванею я цяпер, пішучы гэтыя 
словы!.. 

Чую душой і сьвята веру, 
што мінулі ліхія часы, што народ 
наш зойме “свой пачэсны пасад між 
славянамі”. 


Пётра Кавальчук: “За разь- 
віцьцём беларускага нацыяналь- 
нага руху сачыла царёкая ўлада... 
Успамінаецца мне, як я, яшчэ” 
невялічкім хлапчуком (праўда, 
ужо хадзіў у школу), папаўшы 
вершы Якуба Коласа, чытаў іх з 
сваім сябрам у полі, каб ніхто ня 
бачыў і ня ЧУЎ... 

Вельмі мала дала мне шко- 
ла. Там я павінен быў прывыкаць 
і гаварыць парасійску, а калі 
прыходзілася сказаць пасвойму, 
то настаўнік пачынаў крывіць ды 
сьмяяцца і прыказваў, каб другі 
раз гэтага ня было. І зусім адбіваў 
ахвоту да вясковай гаворкі. Што 
мне сказалі пра Беларусь у школе, 
дык гэта тое, што паміж насельні- 
камі Расіі ёсць беларусы, якія 
атрымалі гэткую назву толькі 
таму, што прадзеды насілі белую 
вопратку ды мелі белыя валасы... 

У 1918 г. я ўступіў сябром 
у гурток “Вір”, (бач вышэй). 


К. М. Ральцэвіч: “Я змалку 
гаварыла пабеларуску бо жыла ў 
беларускай вёсцы. Матка трохі 
крычала, каб вучылася гаварыць 
папольску, або парасійску, але я ёй 
казала, што гэтак буду гаварыць 
у нядзелю, а ў будні дзень прасіла 
яе пазволіць гаварыць папросту. 
Потым, як пачала вучыцца у 
школе, то зусім выракла роднае 
мовы ды саромілася гаварыць, 
пабеларуску. Я лічыла сябе абру-. 
селай беларускай, што казалі 
настаўнікі. Я стала зьневажаць 
сваю родную мову і сьмяялася з 
беларускіх кніжак. Бо як-жа было 
паважаць, калі з усіх бакоў казалі 
што гэта брыдкае, няцікавае... 

Потым, як навучылася чы- 
таць, даваў мне мой дзед бела- 
рускія кніжкі, якія ён браў у Аля- 
ксандра Ельскага. Вельмі шка- 
дую, што ня помню зьместу тых 
кніжак але гэта было даўно. Тагды 
я мала разумела, што беларуская 
кніжка стане для мяне дарагім 
дыямэнтам” ... 

ЯК ЯНЫ ПАЗНАЛІ СЯБЕ БЕЛАРУСІНАМІ? 


Д. Каржанеўская: 
“Радзілася і расла я на вёс- 
цы. Бацькі мае былі белару- 
сы. Продкі майго бацькі 
былі католікі але як 
радзіўся мой бацька ня мож- 
на было хрысьціць дзяцей у 
касьцёле, калі хто з бацькоў 
быў праваслаўным. Захаце- 
лася маім дзядом ахрысь- 
ціць майго бацьку абавяз- 
кова ў касьцёле. Сабралі 
сваякоў, кумоў ды ахрысь- 
цілі тайком, але гэта ім не 
ўдалося. Дайшлі чуткі да 
начальства бацьку майго 
перахрысьцілі другі раз у 
царкве. Бацька быў вельмі 
рэлігійны каталік і лічыў 
сябе палякам, а матка крэп- 
ка дзяржалася праваслаўнай 
веры і лічыла сябе расійскай. 
Вельмі прыкра было слухаць 
спрэчку, чыя вера або на- 
цыя лепіцая. Я ня ведала к 
каму прылучыцца, каб не 
абразіць бацькоў. 

Вучылася я дома. 
Яра Беларусь нічога ня чу- 
ла апрача таго, што губ. 
Вітабская, Менская, Магі- 
лёўская называліся “Севе- 
ро-Западным краем”. 

Прыехаўшы ў Менск 
на польскія курсы, я пазна- 
ёмілася з беларускімі палі- 
тычнымі і культурнымі дзе- 
ячамі. Хадзіла на беларускія 
спэктаклі, чытала Янку 
Купалу, Якуба Колася. Аса- 
бліва была зацікаўлена бе- 
ларускім хорам. Спачатку 
мяне вельмі дзівіла, ціто тыя 

песьні, якіх ня лічылі вар- 
тымі пяяць пры кампаніі, а 
толькі сам сабе, або йдучы 
з поля зацягнеш весялейшую 
як на смех, -цяпер тыя самыя 
песьні ў хоры харашэй слу- 
хаць, як расійскія ці поль- 
скія... 


Едучы дадому, я ўзя- 
ла беларускіх кніжак. Дома 
чытала голасна спачатку 
самыя весялейшыя. Спачат- 
ку, як гэта і заўсёды, ніхто 
не хацеў слухаць... Потым 
бацькі мае і брат зусім зра- 
біліся беларусамі”... 


Белюсь Вольга: “Яш- 
чэ да школы мне часта пры- 
ходзілася чуць, Як дзеці 
казалі адно на другог. “Ты 


мужык, ты хам, бо ты га- 
ворыш памужыцку”. І калі 
мяне пыталіся, хто Я, ДЫК Я 
казала, ішшто я руская тое, 
што чула навокала сябе. Аб 
Беларусі я нічога ня чула. У 
настаўніцкай сэмінарыі, дзе 
я вучылася, пільнавалі, каб 
ніхто не ўстаўляў “У”. Я 
вучыла гісторыю расійс- 
кую, старажытную, сярэд- 
нюю, але аб Беларусі там 
ніводнага слова ня было, усё 
роўна, як яе на сьвеце ня 
было. У расійскіх школах 
стараліся толькі затаптаць у 
гразь тае, што было бліжэй 
нашаму сэрцу. 

Калі мне першы раз 
давялося пачуць беларускія 
песьні, я тагды пачула, што 
ў гэтых песьнях ёсць нешта 
мне дарагое і блізкае сэрцу... 
Цяпер Я цьвёрда скажу, што 
я беларуска, бо я радзілася 
беларускай, ускармілася на 
беларускай зямлі ды жыву 
на Беларусі” ... 


Мікола Савіч: “Я па- 
знаў сябе беларусам вельмі 
нядаўна. Раней я сароміўся 
беларускае мовы, бо мне 
казалі і дома і ў вучылішчы, 
што мова мужыцкая і брыд- 
кая. Я верыў і сьмяяўся з 
тых, хто гаварыў гэтай 
мужыцкай мовай. Калі тут 
былі немцы і я бачыў аб- 
весткі ў беларусай мове, я 
называў іх дуракамі і лю- 
дзьмі, каторым няма чагао 
рабіць... Прышлі бальшавікі. 

У нас адчынілі вучылішча. 
Я пачаў браць у вучыцеля 
беларускія кніжкі, пачаў 
чытаць і палюбіў я. Ко- 
ласа” ... 


В. Карповіч: “Калі я 
прышоў першы раз у школу, 
то настаўнік кожны раз 
папраўляў мяне, кажучы, 
што у школе гавораць па- 
йнакшаму. Мой бацька ска- 
заў настаўніку, што я гава- 
ру так, як гавораць ў нас у 
хаце. Мне яксьці маркотна 
стала. Я пачаў думаць, што 
магло-6б гэта значыць? 

Спачатку мне было 
вельмі трудна рузумець, 
што гамоніць вучыцель у 
клясе, але асабліва было 


трудна, калі мне прыходзі- 
лася самому што-небудзь 
сказаць. Заўсёды я меў адну 
і тую прытычку - “мужык 
мужыком, ва векі вякоў”. 
Часта лаяў мяне вучыцель і 
застаўляў без абеду з тое, 
што я ня мог правільна вы- 
казваць усіх сваіх думак, а 
правільным гэта называлася 
тое: добра гутарыць такой 
мовай, якой гаварыў сам 
настаўнік. Найбольш мне 
даставалася за слова “пан”. 
“Нет. Не пан, а “господин!” 
- са злосьцю папраўляў ву- 
чыцель, рвануўшы мяне за 
валасы... 

Потым ужо, калі мне 
прыходзілася прыяжджаць 
улетку на вакацыі з сярэд- 
няй школы, то ўсе з мяне 
дзівіліся. Часта, бывала, не 
разумелі мяне, бо я гутарыў 
ужо парасійску. Каб пака- 
заць сваю вялікую адука- 
цыю, Я часта ў звароты 
мовы ўстаўляў і чужыя сло- 
вы, не расійскія, і мяне за 
гэта лічылі вельмі разумным 
і адукованым. 

Але гэта было да- 
туль, покі не ўвайшоў я ў 
сталы розум. Часта я па- 
чынаў думаць: адкуль гэта 
узялася “простая” мова, 
якою бацька і маці у хаце 
гавораць? Стараўся чытаць 
кніжкі. але там нічога ня 
можна было знайсьці. Гава- 
рылася шмат аб розных 
краінах, але аб той старон- 
цы, дзе я радзіўся і ўзрос, 
нічога ня было напісана; калі 
ібыло, то прыпадкова. Чым 
болей я ўваходзіў у сталыя 

голы, тым болей пачынаў 
адчуваць на сябе вялікі ця- 
жар і пачынаў бачыць увесь 
здьдзек, які рабіўся нашаму 
гарогнаму беларусу. Усё 
болей і болей пачынала ба- 
лець сэрца... 

Прышла рэвалюцыя. 
Як лёгка стала на сэрцы, 
калі я дачуўся пра бела- 
рушчыну. Увесь цяжар ду- 
мак адразу зваліўся з мяне. 
З гэтага мамэнту я як бы 
перарадзіўся, іншым стаў. 
Ужо, прыехаўшы у сваю 
вёску, я пачаў гутарыць 
зноў папросту, пабеларус- 
ку, у сваёй роднай мове. 


Спачатку у вёсцы зьдзівіліся 
з гэтай перамены, але калі я 
растлумачыў у чым справа, 
то людзі перасталі дзівіцца, 
ды пачалі мяне больш пава- 
жаць, як раней. Гэта і зра- 
зумела, бо я быў ужо ім 
сапраўдны свой чалавек, а 
не паказны!” 


Вось гэтак, часам 
наўна й нязграбна, але шчы- 
ра й сумленна, вылажылі 
яны на паперы свае пры- 
знаньні на тэму “Як я пазнаў 
сябе беларусінам”?” Будучы 
гісторык адраджэньня Бела- 
русі і нацыянальнага ўсьве- 
дамленьня нашага пака- 
леньня патрапіць зрабіць з 
гэтага належныя вывады; 
мы-ж толькі мусім зазна- 
чыць, што кожны з нас, 
цяперашніх сьвядомых бе- 
ларусінаў, мае падобную 
гісторыю свайго нацыяналь- 
нага ўсьведамленьня. Усе 
мы, роджаныя ў няволі, бу- 
дучы з натуры прыроднымі 
беларусінамі, будоўна людзі 
робленыя, нейкім або нечым 
усьвядомленыя або загіто- 
ваныя. Ніхто з нас ня можа 
сказаць, што нарадзіўся 
беларусінам, як родзяцца 
немцы, ангельцы, палякі, 
французы або тыя-ж расій- 
цы. Кожнаму з нас, ужо 
вырасшы і навучыўшыся 
разважаць, павінен быў шу- 
каць саю нацыю, свайго 
месца ў сям'і народаў. Гэта- 
га душэўнага перажывань- 
ня; гэтага шуканьня свайго 
нацыянальнага “Я” ня ве- 

даюць дзеці тых народаў, 
што не перажывалі нацыя- 
нальнай няволі. І ці-ж можам 
мы, У няволі роджаныя, ду- 
хоўна скрыўленыя, увайсьці 
ў абяцаную землю адра- 
джанае Белае Русі. Ці да- 
жывомся мы да тае часіны, 
калі народ наш духоўна 
вернецца ў сваю родную 
краіну, каб усьцешыцца 
вялікаю радасьцю свайго 
уласнага нацыянальнага 
творчаства? Не, нам гэта не 
дано! З нас ня зьнята яшчэ 
тое пракляцьце прыроды, 
што паложана было на баць- 
коў нашых за страшную 
здраду свае нацыянальнась- 


ці. Бо за грахі бацькоў пры- 
рода карае дзяцей іх аж да 
дзесятага калена! Мы яшчэ 
не адпакутавалі таго пра- 
кляцьця; аб гэтым сьвед- 
чаць нашы нівы, нашы сёлы, 
нашы вёскі, што згінулі пад 
грукат гармат у дыме пажа- 
раў; аб гэтым-жа сьведчаць 
і тыя сотні тысяч братоў 
нашых, што былі расьсеяны 
па чужыне ды гнояць цяпер 
поле чужаніцы касьцьмі 
самых і дзяцей сваіх. Мы 
падобны да таго жыдоўст- 
ва, што вывеў Майсей з 
зямлі Эгіпецкай. Мы яшчэ 
блудзім па пустыні, а пры- 
рода ўважна сочыць за намі 
і робіць свае падрахункі. 
Яшчэ не перамерлі тыя, што 
ў няволі радзіліся і ў няволі 
гадаваліся. Гэта яшчэ пача- 
так ісходу нашага з няволі 
Эгіпецкай, а наперадзе - хто 
скажа? - можа яшчэ доўгія 
годы блудзіць будзем па 
пустыні, покі не павыміраем, 
бо-толькі дзеці нашы здоль- 
ны будуць пераступіць мя- 
жу у Абяцаную Зямлю. Хі- 
ба-ж мы ня чуем кругом 
таго, што чуў Майсей у 
пустыні ад жыдоўства? 
“Нашто ты выманіў нас з 
Эгіпту? Там мы мелі свае 
хатц, поўныя гаршкі мяса, і 
хлеба было ў нас даволі, а 
тут мы і дзеці нашыя мром 
сьмерцю галодных?” Слу- 
хаў Майсей, а сам мацней 
сьціскаў свой посах у руках 
і думаў: “Сорак год я буду 


ні, покі ня вымраце вы ўсе. 
у няволі роджаныя”. І гэтак 
зрабіў, але й сам ня ўгледзіў 
зямлі роднае, бо й сам быў у 
няволі роджаны. 

А ці ня чуем мы ця- 
пер, як з усіх бакоў кажуць: 
“Нашто нам тая Беларусь? 
Нашто нам кідаць тое, да 
чаго мы прывыклі? Мы тут 
маем свае хаты, сталы пры- 
пынак, а там - барацьба, 
змаганьне, сьмех і зьдзекі, 
фараоны з войскам на ка- 
лясьніцах і цёмная невядо- 
мая будучына!...” Але, слу- 
хаючы гэта, мацней сьціс- 
каецца посах у руках і мац- 
ней адчуваецца прыходная 
няўхільнасьць. Ісход пачаў- 


1 гак 


вадзіць вас па гэтай пусіы- 


ся, і ён ня супыніцца, а 
выведзе туды, куды клічуць 
нас нашы нацыянальныя 
прарокі. Там будзе тое са- 
мае жыцьцё, што Й тут, але 
яно асалодзіцца нявымоў- 
най радасьцю свайго ўлас- 
нага нацыянальнага твор- 
частва... 

Кожны з нас, цяпе- 
рашніх беларусінаў, мусіў 
пасвойму шукаць сайго на- 
цыянальнага “Я” і часам 
знаходзіў яго зусім неспадзя- 
вана. А былі і такія здарэнь- 
ні, што нацыянальная сьвя- 
домасьць асяняла чалавека, 
як таго апостала Паўла. 
Прыкладам гэтаму можа 
служыць наш найстарэйшы 
з жывых пісьменьнік Ядвігін 
Ш., або Антон Лявіцкі. 

Было гэта ў часы яго 
студэнства, у 60-х гадах 
прошлага сталецьця. Буду- 
чы родам з гэрбоўнай шлях- 
ты, ён само сабою разуме- 
ецца лічыў сябе паляком, і 
беларушчыну гнаў ад сябе, 
як Саўла хрысьціянства. 
Але вот студэнты ў Маскве, 
гдзе вучыўся Лявіцкі, ро- 
бяць нейкую забастоўку, 
бунт. Пачынаюцца арэшты, 
і Ядвігін Ш. разам з другімі 
пападае ў Бутырскі астрог. 
У вастрозе, шукаючы сабе 
забаўкі, студэнты надума- 
ліся паспрачацца сваімі 
нацыянальнымі песьнямі. 
Падзяліліся на гурткі ды 
пачалі сьпяваць. Сьпявалі 
ўкраінцы, палякі, расійцы; 
сьпявалі грузіны, армяне, 
латышы і эсты, а ў куточку 
сядзела купка студэнтаў з 
будучым Ядвігіным Ш. І 
зьдзіўлена пазірала, што 
робіцца навокала. Студэн- 
ты ў гэтай купцы не спявалі: 
яны незнайшлі сабе месца ні 
ў водным нацыянальным 
гуртку, бо ня ведалі, хто яны 
такія. Добра называць сябе 
паляком ці расійцам дома, 
ня ведаючы сапраўдных 
палякоў і расійцаў, але тут, 
калі кожны паказаў свой 
сапраўдны нацыянальны 
твар, яны пачулі сябе адзі- 
нокімі, без зямлі на зямлі. І 
вот тут выплыла і стала 
перад Ядвігіным Ш. агніс- 
тае пытаньне: хто ён такі? 





ТОЙ НАРОД ЖЫВЕ, ХТО СВАЮ ПЕСНЮ БЕРАЖЭ 


“Бедна ж мая хатка расселася з краю, 
Між пяскоў, камянняў, ля самога гаю, 
Ля самога бору, на беражку лесу; 


Ніхто тут не трафе, 


хоць бы з інтарэсу...” 
Фр. Багушэвіч.) 


, 


(“Мая хата”, 


Мы зноў наведалі 
Свіраны. Восень. Ціхі ліста- 
падаўскі дзень. Лісце даўно 
апала, закончаны восеньскія 
работы на палях. Час, калі 
вечарам можна паслухаць 
песні, дый самім паспяваць. 
Такім лістападаўскім веча- 
рам хор настаўнікаў Вілен- 
скай беларускай школы імя 
Фр. Скарыны “Сябрына” 
выступіў на багушэвічавай 
радзіме ў Савічунах. У пра- 
граме прагучала І3 песень, 
вершы. Чыталі вершы Фр. 
Багушэвіча і мясцовыя ар- 
тысты, настаўнікі рукай- 
няйскай школы. 

Пасля канцэрту яшчэ 
доўга не разыходзіліся, аг- 


лядалі Багу- 
шэвічаў ку- 
ток у біблія- 
тэцы, збор бе- 
ларускіх кніг, Й 
стэнд. Сцэну 
ўпрыгожваў 
партрэт па- йй 
эта. Паядна- 
ла не толькі 
любоў да ба- 
гушэвічавай 
спадчыны, 
але і любоў 
да беларускай песні. 


Вось 
так, без нагоды, успомнілі 
аўтара “дудкі беларускай”. 
Леакадзія Мілаш, 
настаўніца имгколы 

імя Фр. Скарыны, г. Вільня. 


На здымках Леакадзіі 
Мілаш: 

І. Настаўнікі Вілен- 
скай беларускай школы імя 
Фр. Скарыны. Савічуны, І4 





лістапада 2003 г. 

2. Крыж у гонар Ф. 
Багушэвіча ў Свіранах, 
пастаўлены ТБМ у сакавіку 
2003 г. 











аў 


ада «а е Ее , 
Вы Ва АЎ Са аа 





Тут, у Вільні, кож- 
ную восень праходзяць дні 
апекі Маці Божай Вастра- 
брамскай, г. зв. Заступніцт- 
ва. Сёлета, як і кожны год, 
актыўны ўдзел у днях пры- 
малі і парафіяне нашага 
беларускага каталіцкага 
касцела Свяіога Барлала- 
мея, ш10 У Вільні на Зарэч- 
ЧЫ. 

Людзей было шмат, 





па-гэтаму набажэнства, 
якое меркавалася правесці ў 
капліцы перад абразом Ма- 
ці Божай Вастрабрамскай, 
было праведзена на роднай 
беларускай мове ў касцёле 
Святой Тарэсы, што пад 
адным дахам з капліцай. 
Праводзіў імшу ксёндз Ян 
Шуткеёвіч, ксёндз-рэкгар 
касцёла Св. Барталамея. На 
набажэнстве прысутнічалі і 


а 








ХХХ 





вучні беларускай школы імя 
Ф. Скарыны. 

На здымках: 

І. Перад вострай бра- 
май. 

2. Сёстры Каваль- 
чук. вучаніцы беларускай 
школы, на набажэнстве. 

з. Ідзе беларуска- 
моўная імша 
Юры Гіль, старшыня ТБМ 

Віленскага краю. 

Арганізацыя курсаў па культуры беларускай мовы 


ў руска-беларускіх перакладах 


“а 


газеты І часопісы 


ам 


навучальным годзе 


ч 


План работы 


Грамадскага аб'яднання “Таварыства беларускай мовы імя Ф. Скарыны” на 2004 год 


Удзел у агульнанацыянальным форуме праваабаронцаў 
Праца па стварэнні кампутарнай праграмы па кадыфікацыі і праграмы для праверкі арфаграфіі 


Работа па пашырэнні кола падпісчыкаў на “Наша слова", “Новы час” і інш. беларускамоўныя 


Арганізацыя працы камісіяў ТБМ (праводзіць пасяджэнні І! раз на месяц) 
Асветніцка-педагагічная праца з бацькамі, дзеці якіх пойдуць у д/с і 1-ыя класы ў 2005-2004 


Супрацоўніцтва з уладнымі структурамі па выкананні Пастановы Міністэрства адукацыі Беларусі 


студзень-чэрвень, 
верасень-снежань 
студзень 

на працягу года 


на працягу года 


на працягу года 
на працягу года 


на працягу года 


06 48 ад 27.08.2001г.) “Праграма дадатковых мер па пашырэнні сферы выкарыстання беларускай 
мовы ў сістэме адукацыі”, Закона “Яб адукацыі ў Рэспубліцы Беларусь”. унясенне паправак у 
“Закон аб мовах у Рэспубліцы Беларусь", каардынацыя Сакратарыятам збору подпісаў грамадзян 
з патрабаваннем адкрыцця беларускамоўных навучальных устаноў. 


9 


Супрацоўніцтва з Дзяржстандартам па пытанні выкарыстання дзяржаўнай беларускай мовы ў 


на працягу года 


інструкцыях і на ўпакоўках тавараў, якія маюць абарачэнне на тэрыторыі Беларусі. 


9. Праца з прадпрыемствамі па ўкараненні беларускамоўнага афармлення выпусканай прадукцыі. 


шц, ЬМ “ , п 
40. Правядзенне рэспубліканскага конкурсу “Найленшы руплівец роднага слова 


41. Правядзенне гістарычных семінараў. 


42. Правядзенне семінара “Я магу жыць лепей”. 
43. Ушанаванне памяці Васіля Быкава: 


. 


7 Выдаць плакат 


Х. 


7? Выдаць кішэнны каляндарык на 2004 год 


ў Правесці вечарыну да 80-х угодкаў народнага пісьменніка 


14, Ушанаванне памяці ды святкаванне 80-х угодкаў нараджэння Артура Вольскага 
45. Дзень роднай мовы. Урачыстыя мерапрыемствы. 
46. Адзначыць юбілейныя даты публікацыямі ў “Нашым слове” і ў “Новым часе”: 


У У У У 


Хх. 


[35 гадоў з дня народзінаў Ядвігіна Ш. 
140 гадоў Маладзечанскай настаўніцкай семінарыі 

85 гадоў з дня заснавання Віленскай беларускай гімназіі 
80 гадоў ад пачатку беларусізацыі ў БССР 
130 гадоў Аляксандру Уласаву 

ў 145 гадоў з дня нараджэння Браніслава Эпімах-Шыпілы 


на працягу года 


на працягу года 


студзень-травень 
на працягу года 


студзень 
студзень 
чэрвень 
верасень 
21] лютага 


студзень 
сакавік 

травень 
ліпень 
жнівень 

верасень 


Праект 


Сакратарыят, Л. Дзіцэвіч, 
абл. структуры ТБМ 
Д. Тушынскі 
С. Кручкоў 


Сакратарыят, 
першасныя суполкі ТБМ 
старшыні камісіяў ТБМ 

бацькоўскі камітэ г, 
адукацыйная камісія 
Сакратарыя!. 
рэгіянальныя структуры ТБМ 


Сакратарыят, 
рэгіянальныя структуры ТБМ 
Сакратарыят, 
рэгіянальныя струкіуры ТБМ 
абласныя Рады ТБМ, Менская 
гар. Рада ТБМ сумесна з СП 
Беларусі і адпавед.аллзеламі 

адукацыі рэг іёнаў 
Сакратарыяч 
Л. Дзіцэвіч, Т. Грузнова 
Сакратарыят (Л. Дзілэвіч) 


Сакратарыяі 
Сакратарыяг 
Сакратарыят 
Сакратарыят 
Кошчанка 


Ул. Содаль 
Маладзечанская гарадская арг. 
ТБМ Віленскага краю 
Сакратарыят, Леанід Лыч 
Ул. Содаль, Сакра гарыят 
Сакраларыят 


Праект плану зацверджны на паседжанні Сакратарыяту і прапануецца для абмеркавання і дапрацоўкі першасным структурам ТБМ. Так, на момант падрыхтоўкі да 
публікацыі ўжо паступілі прапановы Лідскай гарадской і Баранавіцкай арганізацый ТБМ аб шырокім адзначэнні 210-х угодкаў паўстання Тадэвуша Касцюшкі. 

ІХ З'ЕЗД ГРАМАДСКАГА АБ'ЯДНАННЯ 


БНФ “АДРАДЖЭНЬНЕ” 
ХІІ З'ЕЗД ПАРТЫІ БНФ 


(Заканчэнне. Пачатак на ст. І.) 

Выбары старшыні ГА БНФ “Адра- 
джэньне”" і Партыі БНФ праходзілі на 
альтэрнатыўнай аснове. Гэтую самую 
альтэрнатыву Вінцуку Вячорку склаў док- 
тар біялагічных навук, прафесар, тэарэтык 
беларускага нацыянальнага руху, аўтар 
шэрагу прац па распрацоўцы беларускай 
нацыянальнай ідэі Алесь Астроўскі з 
Горадні. 

У выніку таемнага галасавання 
перамогу атрымаў усё-такі Вінцук Вя- 
чорка. За яго прагаласавала 149 дэлегатаў. 
За Алеся Астроўскага прагаласавала 55 
дэлегатаў. 

Таемным галасаваннем былі абра- 
ныя чатыры намеснікі старшыні і новы 
склад Сойму. Намеснікамі старшыні аб- 
раныя: Юрась Хадыка, Віктар Івашкевіч, 
Аляксей Янукевіч і Алесь Міхалевіч. 

Імя Алеся Міхалевіча свежае ў 
кіраўніцтве БНФ, таму мы лічым патрэб- 
ным прывесці яго кароткую біяграфію. 


Алесь Міхалевіч 


Нарадзіўся 15 траўня 1975 года. 
Бацька Анатоль Аляксеевіч, інжынер. Маці 
Людміла Стэфанаўна, генетык, кандыдат 
біялагічных навук. Жонка Мілана, выкладчык 
ангельскай мовы Беларускага Дзяржаўнага 
Педагагічнага Універсітэта. Дачка Леся- 
Стэфанія (2000 г. н.) 

Выпускнік Беларускага Гуманітар- 
нага Ліцэя імя Якуба Коласа (1992 г., першы 
выпуск). У 1997 годзе скончыў Юрыдычны 
факультэт Беларускага Дзяржаўнага 
Універсітэта. Палітолаг-орыст. Пад час 
навучання стажыраваўся ў Варшаўскім 
(Польшча) і Оксфардскім (Англія) універ- 
сітэтах. Свабодна валодае ангельскай і 
польскай мовамі. 

У БНФ з 1993 г. (пасведчаньне Ме 706 
ад 21.06.1993 г.) 

У Партыі БНФ з дня заснавальня. У 
1993-1994 гг. - сябра Управы БНФ. У 1994 
г. быў сябрам ініцыятыўнай групы па 
вылучэньні Зянона Пазняка ў прэзідэнты 
Рэспублікі Беларусь. 

1995-1997 гг. - старшыня Задзіно- 
чання Беларускіх Студэнтаў. Арганізатар 
шэрагу акцыяў у абарону незалежнасці, у 
абарону правоў студэнтаў (лістапад 1994 
- арганізатар студэнцкай акцыі “Дзякуй 
прэзідэнту за хлеб і малако”, за што ледзь 
не быў выключаны з БДУ). 

З 1996 г. старшыня Міжнароднага 
грамадзкага аб'яднання “Моладзевы Ін- 
фармацыйны Цэнтар”, зліквідаванага 
ўладамі напрыканцы 2001 г. 

З снежня 2000 г. намеснік старшыні, 
а з лістапада 2002 г. старшыня Менскай 
абласной арганізацыі Партыі БНФ. У 
сакавіку 2003 г. ў горадзе Мар'іна Горка 
выбраны дэпутатам Пухавіцкага раённага 
савета. Выдавец мясцовай газеты “Рэгіён”. 
Каардынатар Асамблеі дэпутатаў мясцо- 
вых саветаў. Працуе ў беларуска-польскай 
прыватнай турыстычнай фірме. 

У лістападзе 2003 г. канферэнцыяй 
Менскай абласной арганізацыі Партыі БНФ 
вылучаны на пасаду намесніка старшыні 


Партыі БНФ. 


Спіс Соймаў ГА БНФ 
“Адраджэньне” і Партыі БНФ, 
абраных 20.12.2003 г. 


Антусевіч Сяргей -- Горадня 
Арлоў Уладзімір - Менск 
Арэшка Вацлаў -- Менск 
Барадулін Рыгор - Менск 
Берніковіч Яраслаў - Глыбоцкі р-н 
Бяляцкі Алесь - Менск 

Вячорка Вінцук - Менск 
Главацкіх Васіль - Наваполацак 
.. Голубеў Валянцін - Менск 

10. Губарэвіч Юрась - Белаазёрск 
ІІ. Жаліба Барыс - Менск 

12. Жучкоў Алесь - Менск 


а 0? 


ю ре ау са 





Перадвыбарчы выступ Вінцука 
Вячоркі 





Сваю праграму выкладае Алесь 
Астроўскі 


13. Жынь Кастусь - Горадня 

14. Зянковіч Юрась - Менскі р-н 

15. Івашкевіч Віктар - Менск 

[6. Кавалец Аляксей - Менск 

17. Кастусёў Рыгор - Шклоў 

18. Кішкурна Уладзімір - Менск 

19. Красоўская Наталя - Менск 

20. Красько Уладзімір - Берасьце 
2]. Лабковіч Уладзімір - Менск 

22. Лагвінец Алесь - Менск 

25. Леўчанкова Ганна - Барань 

24. Мальчык Сяргей - Горадня 

25. Марачкін Аляксей - Менск 

26. Марозаў Іван - Віцебск 

27. Мезяк Віктар - Баранавічы 

28. Мікульская Дзіяна - Менск 

29. Міхалевіч Аляксей -Мар'іна Горка 
30. Міхноў Сяргей - Менск 

31. Мудрачэнка Сяргей - Менск 

32. Мухіна Леанарда - Менск 

33. Пуціцкі Валеры -Рэчыца 

34. Раманішка Віктар - Светлагорск 
35. Саверчанка Іван - Менск 

36. Салаўёў Зміцер - Магілёў 

37. Салаш Сяргей - Барысаў 

38. Саротнік Андрэй - Салігорскі р-н 
39. Свяцкая Валянціна - Менск 

40. Смолікаў Кастусь - Віцебск 

41. Сюдак Аляксей -- Вілейка 

42. Сямдзянава Галіна - Менск 

45. Трыгубовіч Валянціна - Менск 
44. Хадыка Юры - Менск 

45. Шпунтоў Кастусь -- Мар'іна Горка 
46. Шутаў Алесь - Ворша 

47. Шэга Іван - Слонім 

48. Шэйка Дзяніс - Бабруйск 

49. Янукевіч Аляксей - Менск 


Сярод новага складу Сойму ўсяго 
два сябры Рады ГА “ТБМ імя Ф. Скарыны”: 
Уладзімір Арлоў і сам Вінцук Вячорка. 
Можна канстатаваць, што кадрава абодва 
грамадскія аб'яднанні канчаткова разы- 
шліся, хаця на месцах многія шараговыя 
сябры ўваходзяць і ў ТБМ, і ў БНФ, 


На з'ездзе быў прыняты шэраг даку- 
ментаў, сярод якіх Заява 7-га з'езду Партыі 
БНФ “Спыніць антыбеларускую палітыку 
ўладаў”, у якой закранаюцца праблемы 
беларускай мовы, гісторыі, культуры і 
адукацыі. 

Яраслаў Грынкевіч. 





ГА 


З'езд Кансерватыўна - 


Хрысціянскай 


Партыі БНФ 


14 снежня 2003 г. адбыўся 68-мы з'езд Беларускага Народнага Фронту “Адра- 
джэньне” і б-ты з'езд Кансерватыўна - Хрысціянскай Партыі БНФ. 

На з'езде было 144 далегаты, а таксама госці і прэса. 

Зянон Пазьняк, аднагалосна абраны старшынём Беларускага Народнага Фронту і 


Кансерватыўна Хрысціянскай Партыі БНФ. 


Намеснікамі старшыні абраны Юрась Беленькі і Сяргей Папкоў, абраны Сойм у 


складзе 37 сяброў і рэвізійная камісія. 


З'езд прыняў шэраг дакументаў, заяву пра стан і праблемы беларускай адукацыі, у 


якой у прыватнасці гаворыцца: 


“Пасьля аднаўленьня Беларускай 
дзяржаўнай незалежнасьці ў 1991 годзе 
пачалося адраджэньне беларускай нацыя- 
нальнай адукацыі. Спынілася чужая палі- 
тыка татальнай русіфікацыі, у Беларусі 
пачала дзейнічаць зноў беларуская школа, 
аднавілася навучаньне на беларускай мове. 
З кожным годам усё больш адукацыйных 
праграмаў сярэдне-спэцыяльных і вышэй- 
шых навучальных установаў выкладаліся па- 
беларуску. Значна павялічыўся аб'ём бе- 
ларускамоўнага кнігадрукаваньня. Гэта быў 
працэс нармалізацыі нацыянальнага жыцця: 
новае пакаленьне беларусаў вярталася ў 
сямью эўрапейскіх народаў, набывала 
забароненыя раней культурныя каштоў- 
насьці, пазбаўлялася ад штучнай арыента- 
цыі на чужую традыцыю і чужую мову. 
Нягледзячы на непасьлядоўнасьць дзяр- 
жаўнай палітыкі ў гэтай галіне, нягле-дзячы 
на тое, што большая частка гэтай куль- 
турніцкай працы трымалася на энтузіязме 
беларусіх патрыётаў, а не на дзеянь-нях 
чынавенства - былі дасягнуты вялікія 
посьпехі, ішло духоўнае аздараўленьне 
нацыі, значна падвысіўся ўзровень адукацыі. 

Гэты працэс быў гвалтоўна спынены 
ў 1995 годзе... Масква была напалохана 
посьпехамі беларускай адукацыі і ўзмац- 
неньнем арыентацыі маладых беларусаў на 
эўрапейскую культурную традыцыю (ула- 
сьцівую беларускай культуры на працягу яе 
гістарычнага разьвіцьця), а таксама ўсьве- 
дамленьнем маладога пакаленьня беларусаў 


прыналежнааьці беларускай культуры да 
агульнаэўрапейскіх культурных каштоў- 
насьцяў, а не да чужой нам расейскай 
імпэрскай традыцыі і мэнтальнасьці...” 
Адзначаецца, што беларускія ўлады 
разгарнулі “сапраўдную вайну супраць 
беларускай нацыянальнай культуры, мовы і 
адукацыі... Мовай адукацыі зноў, як за часы 
СССР, стала чужая расейская мова. ...Былі 
спаленыя сотні тысячаў беларускіх кніг - 
падручнікі і навучальныя дапаможнікі. Былі 
зачыненыя аўтарытэтныя беларускамоў- 
ныя літаратурныя часопісы, спыненыя 
беларускамоўныя навучальныя тэле- і 
радыёпраграмы (стала немагчымай нават 
самаадукацыя на беларускай мове). Жор- 
стка перасьледуюць пэдагогаў, якія імкнуцца 
працягваць адукацыю на беларускай мове, 
паліцэйскімі мэтадамі душаць любыя пра- 
тэсты і патрабаваньні вучыць дзяцей па- 
беларуску. На ўсіх ўзроўнях афіцыйнай 
прапаганды зьняважліва заяўляюць пра 
“недаразьвітасьць беларускай мовы і 
культуры”, “адсутнасьць беларускай 
культурнай традыцыі”, пра “перавагі 
расейскай мовы і культуры”, гучыць псэўда- 
навуковая, антыгістарычная і агрэсіўна- 


шавіністычная дэмагогія нянавісьці... 

... Трэба адзначыць, што русіфікацыя 
зьяўляецца адным з мэтадаў разбурэньня 
Беларускай незалежнай дзяржавы, сродкам 
дэмаралізацыі беларускага грамадства і 
пераарыентацыі беларусаў з паўнавар- 
таснага нацыянальнага жыцьця на мізэрнае 
існаваньне ў якасьці прыдатку расейскай 
імпэрскай псэўдакультурнай мадэлі... 
... Вайна супраць беларускай мовы, куль- 
туры і адукацыі вядзецца ў рэчышчы ан- 
тыдэмакратычнай і антыэўрапейскай 
палітыкі прарасейскага рэжыму. Выдаецца 
шэраг часопісаў, вядуцца тэле- і радыё- 
праграмы (усё на расейскае мове), дзе 
афіцыйная прапаганда стварае адмоўны 
вобраз заходняй цывілізацыі падае фаль- 
шывую інфармацыю пра палітыку, куль- 
туру і жыцьцё ў цывіліздаваных краінах. У 
навучальных установах маладых людзей 
прымусам запісваюць у адноўленыя ка- 
муністычныя маладзёвыя арганізацыі, у якіх 
адбываецца антыбеларуская, антыза- 
ходняя, прарасейская індактрынацыя мо- 
ладзі. Так, увесну сёлета па школах Беларусі 
прайшла шумная кампанія (на расейскай 
мове) “у падтрымку Садама Хусэйна і 
супраць амэрыканскай агрэсіі”. 

Уражвае, што міжнародныя аргані- 
зацыі, палітычнае кіраўніцтва, аўтары- 
тэтныя прадстаўнікі культуры цывілі- 
заваных дэмакратычных краінаў ані разу не 
выступілі супраць палітыкі зьнішчэньня 
беларускай мовы, культуры і адукацыі... 
Лібэральны свет маўчыць, хаця даўно і 
рэгулярна атрымоўвае ад беларускага 
грамадзтва поўную інфармацыю аб зла- 
чыннай практыцы русіфікацыі. У міжна- 
родных заявах ... гучаць іншыя аспэкты: 
бароніцца нібыта “дэмакратычная прэса"... 
нібыта “дэмакратычная апазыцыя”... У 
беларускай інтэлігенцыі склалася ўражань- 
не, што краіны заходняй цывілізацыі ўжо 
аддалі беларускі народ на расправу расейс- 
кай імпэрыі, што вайну супраць нашай мовы, 
культуры і адукацыі імкнуцца не заўва- 
жаць, зыходзячы з іншых, несправядлівых 
інтарэсаў. Нават ЮНЕСКА ва ўмовах 
апошняй кампаніі ў падтрымку аўтэн- 
тычных моваў і культураў сьвету ані разу 
не выступіла супраць палітыкі этнацыду ў 
Беларусі. На працягу апошніх месяцаў у 
Менску разыгрываецца драма, гвалтоўна 
парушаюцца правы беларускіх дзяцей на 
нацыянальную адукацыю. Улады выкінулі 
дзяцей на вуліцу, настаўнікі і бацькі пра- 
цягваюць навучальны працэс фактычна 
падпольна, у непрыстасаваных памяш- 
каньнях. І няма ніякой міжнароднай 
рэакцыі!..” 





У мукулатуру ідуць амаль новыя беларускамоўныя падручнікі. Здымак зроблены на 
Лідскім складзе другаснай сыравіны. 













Памятны знак Адаму Міцкевічу, устаноўлены ў 
Наваградку ў 2002 г. 







Памятны знак з скарынаўскай сімволікай, 
устаноўлены ў Полацку да Дня беларускага 
пісьменства і друку ў 2003 г. 




















Памятны знак Ігнату Дамейку, устаноўлены ў в. 
Крупава, Лідскага раёна ў 2002 г. да 200-годдзя 
з дня народзінаў 


Мемарыяльная дошка ў 


памяць трох ксяндзоў Кз. Афат ЕаІкомзкі, ргорозёс: рагані у ізтсёсі 
Лідскага павету, к5. Ванлипа 2іетаскі,ргоровісе рагайі у Ўааігса 
расстраляных за ўдзел у Ша НБСЕ КЫЦЫЕ СЦ 
паўстанні 1863 г., Кібггу газізіі гатотіомапі мі стэпнсі 1863 г. Мбгіе і 
ўстаноўленая ў капліцы Шаша навык нца наныааі аацаныцына 


Св. Барбары ў Лідзе ў Чулае, 
2003 г. 










































НАША СЛОВА 


Вадмагільны помнік па 
Антонію Гіпаліту 
Дамейку, 
бацьку Ігната Дамейкі, 
1 устаноўлены ў Міры ў 
2002 г. 
“Дабраславенне зямлі”. Дрэва, таполя. 
Лідскі гістарычна-мастацкі музей. Памятны знак Іосіфу Гашкевічу ў в. Малі Астравецкага раёна, устаноўлены ў 2002 г. 

ўарЭднЕВявавАай нента 
(СЎСТАРАДАЎНІ НЯСВІЖ 
ЗА НЛЕНЯ к Гаа 


Памятны знак, 
устаноўлены ў Нясвіжы да 
фестывалю сярэднявечнай І А. Ё. Ка 
культуры ў 2003 г. 221; т Г Памятны знаку с а а Памятны знак да 
і у: 120 -годдзя Янк 
гонар роды Быліны, 
Агінскіх, устаноўлены ў 
устаноўлены ў Клюшчанах 
Залессі ў 2003 г. Астравецкага 





раёна ў 2003 г. 


Памятны знак, 
устаноўлены ў 


2003 г. да 540- 


Памятны знак да 180-годдзя годдзя Пружанаў 


Уладзіслава Сыракомлі, устаноўлены ў 
Смольгаве Любаньскага раёна ў 2003 г. 





Памятны знак да 2000-годдзя 


; аа хрысціянства, устаноўлены ў 
Помнік на месцы расстрэлу лідскіх яўрэяў, рысц , У ) У 


устаноўлены ў Лідзе ў 2003 г. Абеліск на месцы Наваградскага катла 1941 г., устаноўлены ў 2003 г. Лідзе ў 2000 г. 











ЛІПЕНЬ ЖНІВЕНЬ ВЕРАСЕНЬ КАСТРЫЧНІК ЛІСТАПАД СНЕЖАНЬ 

НАША СЛОВА! 

У выставачнай зале 
Наваполацкай цэнтральнай 
бібліятэкі імя Ул. Маякоў- 
скага, адкрылася і будзе 
працаваць да 14 студзеня 
2004 г. выстава мастакоў, 
якія прапануюць гледачам 
палотны, створаныя сёлет- 
нім летам падчас плянэру 
імя Язэпа Драздовіча, што 
ладзіцца кожны год з іні- 
цыятывы аднайменнага ку- 
льтурна-асветніцкага цэнт- 
ра, начале якога старшыня 
Шаркаўшчынскай раённай 
арганізацыі ТБМ Ада Рай- 
чонак, а таксама творчых 
суполак “Пагоня” і “Віцеб- 
ская акварэль”. Гэты, УНІ- 
ы чарговы плянэр пад назо- 
вам “На зямлі Язэпа Драз- 
довіча - зямлі талентаў, 
прыгажосці і хараства” кро- 
чыў па маляўнічых мясцінах 
Шаркаўшчынскай і Бра- 
слаўскай зямлі і быў пры- 
меркаваны да 115-х угодкаў 
славутага мастака. 

Сваімі ўражаннямі 
ад плянэру дзеліцца адзін з 
яго ўдзельнікаў Ігар Марач- 
кін: “Спякотныя ліпеньскія 
дні, безліч камароў. Першае 
мастакоўскае прыстанішча 
- Малыя Алашкі. Мясціна, 
пра якую мусіць ведаць 
кожны, каму дарагая Баць- 
каўшчына. Менавіта іут 
жыў і працаваў наш выдал- 
ны садавод Іван Сікора. 
Якраз на ягонай колішняй 
сядзібе наша палатачнае 


прыстанішча. Да паслуг 
мастакоў і 100-гадовы дом 
Івана Сікоры - унікальны 





Ігар Марачкін. На радзіме Івана Сікоры 


драўляны будынак на дубо- 
вых калодах. Цяпер гэтай 
сядзібай апякуецца культур- 
на-асветніцкі цэнтр імя Язэ- 
па Драздовіча, які змог вы- 
купіць яс. У Малых Алаш- 
ках жыве сын Івана Сікоры 
Віктар. Віктар - сама жывая 
гісторыя. Як дзве кроплі 
вады, падобны да бацькі. 
Малюем яго і гадзінамі слу- 
хаем ягоныя расповеды пра 
час, эпоху, нялёгкае жыццё. 

На палотны і паперу 
кладуцца маляўнічыя края- 
віды Вялікіх і Малых Ала- 
шак. Калісьці, як расказва- 
юць вяскоўцы. гэта былі 
непраходныя мясціны. З 
неба гэтулькі налівала ва- 
ды, што ў настаўнікаў ту- 
тэйшай школы адгнівалі 
падалы ў паліто, не паспя- 
валі высыхаць. Цяпер у 


7. 







прыродзе ўсё 
памянялася, 
усё змянілася. 
Мінулым ле- 
там пагарэлі 
балоты так і; 
не дачакаў- 
шыся Дож- 
джыку, Хоць 
нейкі чараўнік 
сядзеў пару 
тыдняў на 
плошчы мяс- 
тэчка і прасіў 
Бога, каб той 
паслаў на гэ- 
тую зямель-ку 
хоць трохі бо- 
жай расы. 

У  ва- 
коліцах Ала- 
шак - цёплае, 
ласкавае, прыгожае возера. 
Гэта паратунак ад спякоты. 
Кожны надвячорак - імпра- 
візаваная выстава на глу- 
хой сцяне дома Івана Сіко- 
ры. Паказваем свае эцюды, 
замалёўкі. Вяскоўцам пала- 
баецца амаль усё, што на- 
пісана фарбамі. Многія хо- 
чуць набыць творы, ды няма 
за што. Мастакі ж ахвяру- 
юць ім некалькі сваіх прац. 

А тым часам трэба 
збірацца ў дарогу. Нам 
належыць кіравацца на ра- 
дзіму выдатнага жывапісца 
і земляка Пётры Сергіевіча 
ў вёску Стаўрова. шіо на 
Браслаўшчыне. Нечакана, у 
самы апошні момант перад 


ад'ездам, нам падказваюць, 
што тут, у Малых Алашках, 
жыве ўжо шаноўнага веку 


Шура Стрыжонак, жанчы- 
на, якую некалі кахаў мас- 
так і хацеў з ёй пабрацца. 
Але маладая дзяўчына спа- 
лохалася гарадскога жыцця 
ў Вільні і не пайшла за яго. 
Як памятку пра тое каханне 
захоўвала ўсё жыццё пар1і- 
рэт. напісаны мастаком у 
20-я гады мінулага стагод- 
дзя. Жанчына пагаджаецца 
прадаць культурна-асвет- 
ніцкаму цэнтру імя Язэпа 
Драздовіча свой партрэт, 
па-майстэрску напісаны 
знакамітым майстрам. Туг 
жа, у Малых Алашках, па- 
шчасціла натрапіць яшчэ на 
тры творы Пётры Сергіе- 
віча. Прыемна было, што яго 
памятаюць землякі і высока 
цэняць ягоны талент. Пры 
добрым настроі ды з гакім 
багатым набыткам кіруем- 















ары 





Удзельнікі плянэру каля дома Івана Сікоры 





Валер Шчасны. У Сікоравым садзе 


ся далей. Неўзабаве грап- 
ляем у запаведнае каралеў- 
ства: нацыянальны парк 
“Браслаўскія азёры”. На- 
ведваем коліцнюю сядзібу 
Пётры Сергіевіча, сустра- 
каемся з людзьмі, якія яго 
добра ведалі. Едзем уздоўж 
знакамітага Богінскага во- 
зера, шукаем, дзе прыпыніц- 
ца. Грапляем на добра аб- 
сталяваную стаянку і, ура- 
жаныя прыгажосцю гэтых 
мясцінаў, працягваем пра- 
цаваць. Цікава, што праліў- 
ныя дажджы, якія пачаліся 
скрозь па краіне, нейкім 
чынам міналі нашае прыста- 
нішча. А калі і былі, то 
вельмі непрацяглыя. Запом- 
нілася неба. Такога, незвы- 
чайна таямнічага і трывож- 
нага, ніхто з нас дагэтуль 


не бачыў. А яшчэ застанец- 
ца, як добры ўспамін, шчы- 
расць сяброўства і паразу- 
менне, якія ядналі ўсіх удзе- 


Сікоры 





Юры Платонаў. Партрэт Віктара 


льнікаў плянэру.” 
Згадаем імёны гэтых 


мастакоў: Ілона Бараду- 
ліна, Георг Ліхтаровіч, Аля- 
ксей і Ігар Марачкіны, Юля 
і Алесь Шатэрнікі (з Мен- 
ску), Алеся Гантар, Аляк- 
.сандар Карпан, Міхась Ляў- 
ковіч, Алег Скавародка (з 
Віцебску), Валер Шчасны з 
Верхнядзвінску, Віктар 
Крук з Шаркаўшчыны, 
Юрась Платонаў з Гомеля, 
Янка Рамановіч з вёскі Мо- 
таль. 

Выстава ў Навапо- 
лацку, фактычна, трэцяя, 
калі лічыць, што ёй папя- 
рэднічалі -- паказ твораў 
мясцовым жыхарам пад час 
плянэру, экспазіцыя, разгор- 
нутая ў выставачнай зале 
Віцебскай філіі Беларускага 
саюза мастакоў, адкуль 
выстава была перавезеная ў 
Наваполацк. Акрамя пля- 
нэрных твораў мастакоў, 
тут выстаўлены 
ўжо згаданы па- 
ртрэт Шуры, на- 
пісаны Пётрам 
Сергіевічам. 
Пры адкрыцці 
выставы пала- 
чане і навапала- 
чане маглі не то- 
лькі пабачыць 
працы вядомых 
ім творцаў, ад- 
крыць новыя 
імёны, але і суст- 
й рэцца з самімі 
“мастакамі. Ся- 
род іх можна бы- 
ло заўважыць 
Міхася Ляўко- 
віча, Алеся Ша- 
тэрніка, Аляк- 
сандра Карпана, 
Валера Шчас- 

Шура Стрыжонак, Ада Райчонак, Аляксей 


Марачкін з партрэтам маладой Шуры 


нага, Аляксея Марачкіна. З 
цікавасцю сустрэлі ўдзель- 
нікі імпрэзы выступы мас- 
такоў, а таксама прафесій- 
нае слова выдомага маста- 
цтвазнаўца Пётры Васілеў- 
скага. Сваімі ўражаннямі ад 
выставы падзяліліся мясцо- 
выя жыхары: пісьменніца 
Ірына Жарнасск і Эдмунд 


прэзентаваў сваю аўтама- 
награфію, якая выклікала 
цікавасць прысутных. 
Напрыканцы студзе- 
ня 2004 года выстава па 
выніках УШ-га плянэру імя 
Язэпа Драздовіча пераедзе ў 
сталіцу. З ёй змогуць пазна- 
ёміцца менчукі. Пасля гэ- 
тага ўдзельнікі плянэру мяр- 





Аляксандр Карпан. Нацюрморт 





Міхась Ляўковіч. Краявід 


Гірын. Дарэчы, удзельнікі 
імпрэзы пад час адкрыцця 
выставы атрымалі пада- 
рунак - апошнія нумары 
газеты Таварыства бела- 
рускай мовы “Новы Час”. 
А мастак Аляксей Марачкін 


куюць паказаць яе ў су- 
седняй Расіі, у Маскве. Па- 
шырэнне геаграфіі плянэр- 
ных выстаў ужо становіцца 
добрай традыцыяй. 


Ірына Ляксеева. 


наша 
в 








Хе 48 (635) 


24 СНЕЖНЯ 2003 г. 





выдаецца з 9 жніўне 1937 6 





ўў 


ЎЎ Ў МУ 





На мінулым тыдні выйшаў 25 000-ны нумар беларускай газеты “ЗВЯЗДА”, 

флагмана беларускамоўнага друку, як ў савецкі час, так і ў гады незалежнасці. 
Сакратарыят ТБМ, рэдакцыя газеты “Наша слова” шчыра віншуюць калег- 
звяздоўцаў з чарговым грандыёзным рубяжом і жадаюць да 30 000 нумара 300 000 накладу. 
Сакратарыят ГА “ТБМ імя Ф. Скарыны”, 
рэдакыя газеты “Наша слова”. 





Віншуем сяброў 
што нарадзіліся ў 


Аверына Іна 
Антаноўскі Мікалай 
Антанюк Ян 

Апейка Марыя 
Багданкевіч Святлана 
Бакіноўскі Валянцін 
Барткевіч Таццяна 
Барысаў Лявон 

9. Батура Вольга 

10. Бахір Алена 

П. Баяровіч Мар'ян 

12. Булыга Міхаіл 

13. Бурбоўская Алена 
14. Бяліцкая Ганна 

І5. Бяляева Кацярына 
16. Варатынская Галіна 
17. Варонька Ніна 

18. Віданава Ірына 

19. Водзіч Таццяна 

20. Гайдук Марыя 

21. Гапеева Вальжына 
22. Гарановіч Віталь 
23. Гардзіенка Ала 

24. Гедроіць Аляксандр 
25. Гельвей Валянціна 
26. Гіль Юры 

27. Грузнова Тамара: 
28. Грышкевіч Лявон 
29. Грэбень Раіса 

30. Гурская Людміла 
3]. Дзям'янаў Аляксандр 
32. Домаш Сямён 

35. Дуброўская Наталля 
34. Езавіт Т. 


оо аз аль ом 


35. Жылінская Святлана 
36. Жынь Канстанцін 
37. Закрэўская Ніна 

38. Зарубава Ганна 

39. Зімніцкая Ганна 

40. Івановіч Кацярына 
4]. Ігнатчык Алег 

42. Іпатава Вольга 

45. Казак Валянціна 

44. Казак Міхась 

45. Казак Сяргей 

46. Карэнька Людміла 
47. Каспяровіч Ілля 

48. Каяла Уладзімір 

49. Кізееў Ігар 

50. Клімуць Яраслаў 
51. Кожан Кліменцій 
52. Корнеў Павел 

55. Котаў Павел 

54. Красоўскі Лявон 

55. Красоцкі Ян 

56. Крывальцевіч Мікола 
57. Курчанава Ларыса 
58. Кучынская Галіна 
59. Лазарэнкаў Валянцін 
60. Лазюк Аляксандр 


“61. Ларычаў Алег 


62. Ліцьвінчук Аляксей 
63. Ліцьвінчук Анатоль 
64. Лобец Алесь 

65. Лысенак Р. 

66. Лысы Аляксандр 
67. Люліна Алена 

68. Малаш Юрый 


ТБМ, 
студзені 


69. Малышава Людміла 

70. Маляўка Марыя 

71. Мельнікаў Юры 

72. Міляшкевіч Яраслаў 

73. Мінько Мірына 

74. Мішкель Станіслаў 

75. Мялешка Віктар 

76. Навагродскі 
Мечыслаў 

77. Навахрост Кацярына 

78. Нікіцін Аляксандр 

79. Норка Алеся 

80. Панізовіч Марат 

81. Патаранскі Сяргей 

82. Пляхневіч Тамара 

83. Пратасеня Юрый 

84. Прышчыц Валянціна 

85. Пясецкі Генадзь 

86. Пячкоўскі Франц 

87. Рабянок Дзяніс 

88. Рамановіч Вераніка 

89. Руцкая А. 

90. Рымша Сяргей 

9]. Семянчук Альбіна 

92. Сівіцкі Уладзімір 

93. Скрыпко М. 

94. Судак Вікторыя 

95. Сушчэня Анатоль 

96. Сяргейчык Аляксей 

97. Тычына Міхась 

98. Федзюшка Надзея 

99. Яначкін Ігар 

100. Янушкевіч Леанід 





У МЕНСКУ АДБЫЎСЯ ЎСТАНОЎЧЫ З'ЕЗД 
БЕЛАРУСКАГА ГРАМАДСКАГА АБ'ЯДНАННЯ 


ФОТАМАСТАЦТВА 


20 снежня ў Менску, у Цэнтральнай бібліятэцы імя Янкі Купалы, адбыўся 
ўстаноўчы з'езд Беларускага грамадскага аб'яднання фотамастацтва (БГАФ). 
Каля 200 фотамайстроў з усіх рэгіёнаў краіны зацвердзілі дакументы новага 


грамадскага аб'яднання, выбралі яго савет і старшыню. 

У інтэрв'ю БелаПАН старшыня БГАФ Вадзім Качан зазначыў, што неўзабаве ў 
Міністэрства юстыцыі будуць перададзены дакументы на рэгістрацыю новага 
грамадскага аб'яднання. Паводле яго слоў, галоўнымі кірункамі дзейнасці БГАФ стануць 
папулярызацыя фатаграфіі, як віда мастацтва, для чаго прапануецца шырокая выставачная 
дзейнасць, адкрыццё сайта аб'яднання ў інтэрнеце, выданне газеты, альманаха і альбомаў, 





Сялянская гаспадар- 
ка Міхася Рыгоравіча і Ка- 
цярыны Фёдараўнай Шру- 
баў адзначыла свята вёскі 
Хільчыцы, што у Жытка- 
віцкім раёні Гомельскай 
вобласці. Працавітыя па- 
лешуку танчылі і спявалі 
беларускія танцы і песні 


проста сярод вуліцы. 

Усе выйшлі на свята. 
Сваім канцэртам радаваў 
вяскоўцаў хор з Турава пад 
кіраўніцтвам Івана Шруба 
і госці ад Беларускага Саю- 
за фалькларыстаў з Менска: 
Барыс Герагалаў гарманіст, 
Алесь Свірскі спявак і бая- 


ніст, танчыў народныя бе- 
ларусія танцы і біў у бубен 
Мікола Котаў. 

Смакавітым паля- 
шуцкім словам дзякавалі 
жаночкі і мужчынкі звычай- 
най, прыгожай вёсачкі Хіль- 
ЧЫЦЫ. 

З павагай 

Мікола Котаў. 





Адказы на крыжаванку са ст. 12. 
Па гарызанталях: 3.Парэнчы. 5.Акладка. 8.Гаспадарнік. 11.Імжа. 
12.Авой. І3.Цясьляр. 15.Сябра. 16.Арэлі. 17.Шум. 19.Трэба. 20.Екоча. 
22.Лях.25.Яліна. 26.Крама. 27.Карынка. 30.Лёха. 31.Кмін. 32.Карчмарачка. 


З35.Облаяла. 36.Сялянка. 


Па вертыкалях: І.Рэха. 2.Палі. З.Прымусь. 4.Чапля. 6.Кірля. 7.Адмовіў. 
8.Гарбатнічак. 9.Дзьму. 10.Карэгатарка. 13.Цабэрак. 14.Разорка. 17.ІШал. 
18.Мех. 21.Вясёлка. 23.Ярына. 24.Балейка. 28. Адчал. 29.Краля. ЗЗ.АМАП 


(аддзел міліцыі адмысловага прызначэння). 34. Кіях. 


а таксама стварэнне айчыннай сістэмы адукацыі ў галіне фотамастацтва.. 


У МЕНСКУ АДКРЫЛАСЯ ВЫСТАВА СУЧАСНАЙ 
БЕЛАРУСКАЙ ФАТАГРАФП“ПРАФОТААРТ” І 
АДБЫЛАСЯ ПРЭЗЕНТАЦЫЯ ФОТАКАЛЕНДАРА НА 


20 снежня ў Менску, 
у Музеі сучаснага выяўлен- 
чага мастацтва, адкрылася 
выстава сучаснай беларус- 
кай фатаграфіі “ПраФота- 
Арт” і адбылася прэзента- 
цыя фотакалендара на 2004 
Год. 

На выставе прад- 
стаўлены 76 работ (каля 50 
аўтараў). Прычым, экспа- 
наваныя творы адлюстроў- 


2004 ГОД 


ваюць розныя кірункі сучас- 
нага айчыннага фотамас- 
тацтва. Тут выстаўлены 
рэкламныя працы, творы 
канцэптуальнага фотамас- 
тацтва, а таксама трады- 
цыйнай класічнай фата- 
графіі. 

У каляндар укючаны 
13 работ вядомых і маладых 
аўтараў, у тым ліку Сяргея 
Кавалёва, Аляксея Паўлю- 


ця, Валерыя Сібрыкава, 
Аляксандры Кацьер, Ула- 
дзіміра Прыгарніцкага, Да- 
нілы Парнюка, Наталлі Баг- 
дановіч і Аксаны Грыбко. 
Яны дэманструюць нацюр- 
морт і гарадскія замалёўкі, 
аб'ект-настальгію і фанта- 
смагарычнае бачанне, эле- 
гічны пейзаж, свяшчэнныя 
руіны і суб'ектыўны рэпар-” 
таж. 


Марат ГАРАВЫ, БелаПАН. 

С. Квецень 


ШЙій: ТВЙРЫ ЙйЎ ЕІ ГАЙЯСЫ. 


(Рыфмаваная гісторыя ў адценнях беларускага духу) 


(Працяг. Пачатак у папяр. нум.) 


15. СЛОВА 


Яшчэ калісьці да Арды 
Была вялікая замова? 

“А ціне час пачаць, браты, 
Пра Ігара старое слова? 


Знайшла задума святара 
І ўчапілася трывала. 
Каля Дзвіны, а мо, Дняпра 
Уголас гэтак прагучала. 


ІГ тут дурыла сатана, 

А вецер звадаю гаркавіў. 
Не, не дарэмна ўспамінаў 
Пясняр з тугой аб Усяславе. 


Быў Полацк на сваім вяку 

За рупны рух яму удзячны. 
Балела ўсё па земляку - 
Падобных свет ужо не бачыў. 


І курчылася ў моры зла 
Князёў гарачлівая зграя, 
Бо сілу рускую звяла 

Іх сварка нейкая дурная. 


Каб вырвацца за немач слоў, 
Грымела сэрца доўгім звонам. 
О, дадзена яму было 

Адчуць раней бяду палону. 


Ад болю нельга не стагнаць - 
Есць нервы ж у жывой істоты. 
І краты браў на памяць князь 


Глыткамі цяжкімі свабоды. 


Да ўцекача меў інтарэс, 
Свяціў здалёку месяц млявы. 
І расступаўся чулы лес, 
Вітаў ён Ігара-Ўсяслава. 


Хай і ў Пуціўлі жыў паэт, 
Народ мой ведаў праваслаўны, 
Што над Дзвіной за ўсіх кабет 
Свая рыдала Яраслаўна. 


Было далёка часу чуць 

Жуду яе журбы вялікай - 

Чым берагі твае ўзыйдуць 

Пад сонцам заўтрашнім, Няміга? 


А бачылі ж ужо вякі 
Сваю наступную аблогу. 
І несціханыя радкі 

Адно выведвалі ад Бога. 


Жадалі аднаго - святла. 

І літарамі агнявымі 

Туга аб згодзе пралягла 

Іх, быццам словам Ефрасінні. 


16. ЛІТАСЦЬ 


Ад агню хавалася трава. 
Капыты танулі па гразі. 

У наш бок імчала татарва 
Па дашчэнту спаленай Русі. 


Тут і свой ажыў балотны гад, 

З багны да жыцця насустрач лез. 
Ды абараніў, як родны брат, 
Засланіў грудзямі грозны лес. 


А яшчэ быў з намі Усяслаў - 
Наш і пасмяротны варажбіт. 
Што Кайдана - дык пачаставаў 
Князя дух, адправіўшы ў нябыт. 


Пэўна, ад былых яшчэ багоў 
Атрымалі ласку на зямлі. 
“Белымі”, свабоднымі з таго 
Ганарліва звацца пачалі. 


Вось тады і зорны час наспеў 
Для дзяржаўнай нашай Талакі. 
Адвялі ўжо душу мы сабе 

За яе палонныя вякі. 


За Дняпром зайздросцілі князі, 
Галасіла руская ўдава. 
Толькі Усявышні аб усім 
Ведаў: не дарэмна шкадаваў. 


17. БЕЛАЯ ВЕЖА 


Ад успамінаў баліць галава... 
Кветкі нясіце - чорныя ружы. 
Белая Вежа - сівая ўдава - 

Ў полі змяніла забітага мужа. 


Не засталося дарог без крыві. 
Не нагуляліся побач вар'яты. 
Постаць яе з ног і да галавы 

Тыя ж схавалі цагляныя латы. 


Што за праклятая 
ўсюды напасць... 
Вось хоць і белая, светлая вежа - 
Не удалося ёй, горкай, разняць 
Захад з Усходам 
на ратным памежжы. 


Колькі манашак, 
ранейшых нявест 
Параскідаў злосна 
морак крывавы. 
Толькі цяпер усвядоміла змест, 
Кошт непасільны 
мужчынскае справы. 


Дзесьці далёка 
ў старонцы лясной. 
Будуць чакаць 
вельмі доўга матулі. 
Гэтыя ж, пэўна, апошнія у ёй. 
Хай бы да заўтра 
яшчэ дацягнулі. 


Знала, што хутка 
зноў блісне лязо... 
Сёння ж світанак 
марудна-бязлюдны. 
Пільна ўглядалася за гарызонт - 
Хто на Айчыну 
крочыць наступны? 


Сціснуць вятры 

над асенняй зямлёй 
Рана зусім заінелыя скроні. 
Не развітаецца нават з дачкой 
Бацька Алекса 

ў татарскім палоне. 





18. ШАХМАТЫ 


Хлёсткім матам 

апанентаў крыючы, 
Шаха дастаючы жаралом, 
Шахматамі бавіліся крывічы, 
Калі роду ўсходзіла святло. 


Пальцы напінаючы каравыя, 
Тужыліся думкаю вачэй. 
Цацкі дасталіся ім цікавыя 
Аж ад магаметавых дздяцей. 





Не усё ж гарбаціцца на працаю 
Племяні з тутэйшых берагоў. 
Ладзілі агакі-камбінацыі 
Розумы паганскія яго. 


Так ішла на клетак 

рагнай роўнядзі 
Тых сляпых касцяшак мітусня. 
Цалкам забароненыя постаці 
Не прынеслі шахматы здаля. 


Г былі як дзеці сіратлівыя 

З успамін кароткаю смугой. 

Зрок жывы ледзь успрымаў 
нудлівую 

Нежыць пехацінцаў пад рукой. 


Перад валявой яго паходняю 
Адступілася, урэшце, мгла. 

Для душы задум гульня усходняя 
Усяго зачэпкаю была. 


Бо сваёй тут вабіла навукаю, 
Дзе разьбяр не першы браў урок. 
Ферзем уявіў сябе 

з-пад Лукамля. 
Гэты вось знаёмы мужычок. 


Кроў на сонцы 

воінства ладзейнае - 
Успамінаў ратных песняры, 
Абаронцы родзічаў надзейныя - 
З ваўкавыскай бачыла туры. 


О, Усход, яшчэ нагоніш жаху ты, 


Процьму розных выпаліш вачніц. 


Што ж, хоць ачунялі 
твае шахматы 
Ля жывой вады нашых крыніц. 


19. КНІГА 


Нясла ад ісціны лісты - 
Свяціўся Боскай ласкай кожны. 
Была ўлюбёнкай грамады, 
Бралася ў рукі асцярожна. 


Гучала як глыбінны звон 

З далёкай белай камяніцы. 

І бралі розумы ў палон 
Чароўных знакаў гаямніцы. 


З раллі пергамента устаў 
Сачыўся нагаворным зеллем. 
Тым, хто як варажыў - пісаў, 
З павагаю наўслед глядзелі. 


Шукалі добрасці чала. 
Ужо было вялікім дарам, 


Калі хоць каліва святла 
Ад вешчых рук перападала. 


Бо вечнасці праклалі след 
У цішыні зямной бяздонна. 

І з Богам лучыла ўвесь свет 
Благаславенная іх стома. 


Што без павадыра прасцяг? 
Ды цемра 
над вандроўнай крыгай. 
Але настаўніцай жыцця 
У сэрца стукалася кніга. 


Над шрамамі ад злосных спраў 
Дух прапаведавала братні. 
Зрок Ефрасінні мілаваў 

Яе ў Сафійскай галубятні. 


Вякі праходзілі... і зноў 
Павольнае лагоды слова 
Трымала доўга слухачоў 
Вячэрняй хатняю размовай - 


Аб мудрасці і дабрыні... 

Дый сумныя былі тут песні - 
Як кніга ўдалечыні. 

Хоць наша, ладзілася дзесьці. 


А дома не чакаў спакой - 
Губілася у лютым шале. 

Ёй стацца б роднаю дачкой, 
Але ў падчаркі зганялі. 


20. СКАМАРОХІ 


Тады ўжо - “Хай жыве!" - 
Гуло ў зямлі вакола. 

Па торжышчах яе 

Блукаў народ вясёлы. 

І рагатаў халоп 

Ці госць, толькі з дарогі. 
Збіралі зноў натоўп 
Бадзягі-скамарохі, 


Такія дзівакі... 

Хто абміне, прапусціць? 
Аж беглі хлапчукі 
Вярсту амаль насустрач. 


Ад блазнаў дурнаты, 
Мясцовы люд прынамсі, 
Увесь за жываты, 
Трасучыся, грымаўся. 


- Ах чэрці, ах, жукі - 
Не спыніш абразамі! 
Пад дудак ручайкі 

Мядзведзі танцавалі. 


Паказвалі для ўсіх, 

Як бабы ў лазню ходзяць. 
Чмурэў жыхар Русі - 

І праведнік, і злодзей. 


Народ негаваркі. 

Ды быў сусед бадзёры - 
Гулялі землякі, 
Прыродныя акцёры! 


Вяселляў вешчуны, 
Музыкі сельскіх баляў - 
Ці пудзіл завадных. 

Ці чорта прадстаўлялі. 


- Хай нажывуць гарбы! 
Каб дзе прыбіла громам! 
Так песцілі папы 
Кашчуннікаў з амбона. 


Ад гэтакіх блазнот 
Крывіўся пан вяльможны: 
Які дурны народ - 
Занадта скамарошні. 


Ды ўжо ж, панам, князям 
Такім вось і дастаўся - 
Сваё ён шчодра ўзяў. 

Бо жыў, пакуль сяяўся. 


ІІ. Йі Т ЕЙ 


21. КЛІЧ. 


Ноччу крычала сава, 
Песні спявала свае. 
Ой, спакушала Літва - 
Звала яна да сябе. 


Змрочны насоўваўся час - 
Морак пажараў і плах. 
Вораг ад мора на нас 

З крыжам ішоў на грудзях. 


Ды перад ім над агнём 
Ладны трымаўся кацёл - 
З блізкім суседам здавён 
Згоднае мелі жыццё. 


Без папялішчаў, равоў 
Плённую гутарку мрой 
З нашай лагодаю вёў 
Сціплы літоўскі спакой. 


Што ж, калі Зніча прыгон 
Неслі яму гушчары 

І абміналі святлом 
Храмы і манастыры. 


Хоць іне білі званы, 
Не шанаваўся абраз, 
Але ўсё ж дзікуны 
Не выракаліся нас. 


Нават у даўні свой век 
Дбалі аб нашай зямлі. 
Чыстых азёраў і рэк 


Як бы вакол налілі. 


Сэрцы ўзяў у палон 

(Ці не мацней за Хрыста) 
Веер прыгожых імён - 
Свіслач, Нароўля, Раста. 


Г - як маланка ляза - 
Вораг сягнуў да варот. 
Перад напасцю мужаў 
Хмурна-маўклівы народ. 


Паміж суровых магіл 
Сілы збіраў пакрысе. 
Дапамагалі багі 
Помсціць за здзекі, за ўсе. 


Пеніўся Нёмна ручай. 
І год за годам, як леў, 
У землякоў на вачах 

Навагародак мацнеў. 


Людзі сюды йшлі здалёк - 
З цемры глухой і гразі. 

І адступалі набок 

Нашы ўсяславы, князі. 


Шмат ён прыносіў надзей, 
Голас літоўскіх муроў. 
Клікаў Міндоўга дзяцей - 
Будаўнікоў, ваяроў. 


Звалася блізкая кроў - 
Постаці годных мужчын. 
Без палачан, менчукоў, 
Што б ім свяціла адным? 


Не выпадала і нам 

Перад бядой выбіраць, 
Скрозь немагчымы туман 
Ладзілі стрэчную гаць. 


Слабыя гукі зязюль 
Толькі раз'юшвалі мглу. 
Хмары ішлі адусюль, 
Ціснулі на галаву... 


(Працяг у наступным нумары.) 





Прывітанне сп. Тру- 


саў! 


З чаго пачаць?”.. “Су- 
мна, сумна, мая багіня”, як 
пісаў Я. Лайкоў. Сапраўды. 
Вось набыў “Наша слова” і 
зразумеў : бачна ў нас, гуш- 
чар, ХМЫЗНЯК... 

Адным словам, гань- 
ба. У якім стагоддзі заста- 
ліся? Недзе, пасля трэцяга 
падзелу Рэчы Паспалітай. 
Вы адукаваны чалавек, і 
выдатны разумееце: святла 
наперадзе - няма. Не, я не 
перабежчык, не ныцік. Хут- 
чэй, наадварот. Але... Ну 
хоць бы, да прыкладу, узяць 
Вашую суполку ТБМ. Недзе 
ў Латвіі яна б мела статус: 
чужына там, іншая дзяржа- 
ва... А тут - на сваёй зямлі 
горшая чужына!!! Нонсэнс??? 
Так, нонсэнс. Дык ці не 
меншасць мы, нашчадкі 
ВКЛ? Адказ відавочны. 


Я з жахам уразумеў: 
мы, беларусы, чужынцы 
самі сабе, і прытым, куды ні 
ткніся, у якую сферу чала- 
вечай дзейнасці ні зазірні... 
Прыклады? Калі ласка. Рас- 
сыпаўся СССР. Узнікаюць 
скрозь нацыянальныя рухі. 
У Прыбалтаў - народныя 
франты. На Беларусі так- 
сама ўтвараецца БНФ. Але 
калі ў Эстоніі, Латвіі і Літве 
яны трансфамаваліся ў на- 
цыянальныя ўрады, дык у 
нас ператварыліся, прабач- 
це, у клоны, у лялькі, у 
мутацыйныя метамарфозы. 
Фронт разпалавініўся. Каго 
вінаваціць” КДБ? Пра ка- 
муністаў прамаўчу - іх 
зразумець можна... Самае 
каштоўнае -- час -- згублена, 
змарнела. Вось такіх мелі 
нацыянальных лідараў... А 
зараз - што? У каго яна, 

існая стратэгія? А свет мя- 
няецца - не ўгонішся!.. Ці 
пойдзем мы ўпоравень, на 
роўных з Еўралейскім Све- 
там? Мы, Еўропа геаграфіч- 
ная, самая сярэдзіна ейных 
абшараў? 


Пдісьменнікі - ра- 
зумнікі - відавочна дэгра- 
дуюць: закармілі “залатой 
гісторыяй мінуўшчыны!.. 
Што за літаргічны свет, 
стаў? Спрэс - шаблоны ду- 
мак, каштоўнасцяў, даўні- 
ны - спархнелай. Колькі 
схіляцца перад скляпеннямі? 
Трэба жыць сённяіццнім днём, 
спавядаць надзённыя каш- 
тоўнасці, бачыць - як сёння! 
- люструецца свет, гісто- 
рыя, тэндэнця вету!... 


Я - свядомы, але я 
грамадзянін Свету. Хопіць, 
досыць плакацца! І пры чым 
тут Лукашэнка? Я сам сабе 
Лукашэнка. І ў пытанні 
культуры, і ў пытанні гіс- 
торыі, іў пытаннях ідэалогіі. 


Наш дыягназ - існа- 
ванне ў межах ХУШ ст. 
Адсюль беды, тлум, глум. 
Незадзейнічаны нагуральны 
РЭСУРС нашага цяпераш- 
няга дня. Міты, міты. МіТЫ... 
РЭСУРС - гэта тое, на што 
можна абаперціся сёння. Мы 
гублялі зашмат: тэрыто- 
рыю, сталіцу - Вільню, шля- 
хту, дзяржаўнасць у Кня- 
стве... Але засталіся людзі, 
ці, як кажуць, “чалавёчы 


- М с 
фактар”. Яны зрусіфікава- 


ныя? А хай бы і так! Усё 
роўна ВЫБАР - маюць. А 
што абіраюць -іншае пы- 
танне... Шкода, што наш 
інтэлектуальны чалавечы 
рэсурс не паспявае за све- 
там, які хвалюецца ад гла- 


24 СНЕЖНЯ 2003 г. 


Ліст незадаволенага чытача 


бальных пагроз і змен, а не 
ад даўніны, якой больш за 
200... Мы не маем такой 
харызмы, не маем малачка- 
васці, асобы, якая перавяр- 
нула б цвіль аджыўшага, 
слязлівага, прыўкраснага, 
статутчага... 

Паўтаруся: “залаты 
век” - гэта ўжо ГІСТОРЫЯ. 
Існуюць хронікі, архівы, 
Метрыка і г.д. Хай гісторы- 
кі шаноўныя берагуць спад- 
чынны СКАРБ! 

А ўсе тыя арловы, 
чаропкі, ілатавы, далідовічы 
хай бы лепш паказалі свой - 
існы-унутраны свет, выя- 
вілі сябе АСОБАЙ для чы- 
тача. Хіба не цікава было 
б?.. “Адкусі галаву вароне" 
- гэта ўжо нешта новае ў 
Арлова, хоць і чуецца, гу- 
чыць гідліва. Але ўсё ж кажу 
“дзякуй”. 


Спыніцеся жыць У 
чароўным крузе, свеце! Ча- 
лавечы РЭСУРС - галоўнае. 
Ён не працуе. Адукацыйная 
праграма, якая ахапіла б усе 
навучальныя ўстановы, мо- 
жа паціху мяняць свядо- 
масць, стаўленне моладзі да 
Радзімы. Разумееце, сп. Тру- 
саў? Адукацыя на роднай 
мове ад “А да Я” - гэта 
файна! 

Вось абвестка, улёт- 
ка, а не тое, што Вы пра- 
панавалі: дайце ВНУ - адну 
- беларускамоўную ды не- 
залежную... 

Праца над сабой дас 
неверагодныя вынікі. А лю- 
дзі з прарочым зрокам у нас 
заўсёды былі. І будуць. 


Змагайцеся, усяго 
Вам добрага, калі ЛЁС аб- 
раў Вас, шаноўны Алег! 

Чытач. 10.12.2003 г. 





Алесь Пашкевіч сустрэўся з 


землякамі 


Старшыня Саюза пісьменнікаў Бе- 
ларусі Алесь Пацікевіч разам з паэтам, 
дырэктарам літфонду рэспублікі Веча- 
славам Корбутам наведалі Слуцк па 
запрашэнні загадчыцы бібліятэкі-філіяла 
МІ Галіны Васільеўны Сасіновіч. Сустрэча, 
на якую ў чытальнай зале сабралася каля 
ста чалавек - вучняў з размешчанай паблізу 
сярэдняй школы 9 12, навучэнцаў праф- 
тэхнавучальняў, супрацоўнікаў цэнтраль- 
най гарадской і раённай бібліятэк, пры- 
хільнікаў беларусшчыны з ліку інтэлігенцыі 
парадавала гасцей, (самі ўраджэнцы Случ- 
чыны) зацікаўленасцю слухачоў да іх 
літаратурнай творчасці да праблем адра- 
джэння беларускай мовы, культуры, гіста- 
рычнай спадчыны. 

Алесь Аляксандравіч вёў рэй дасціп- 
на, з тонкім гумарам, зачараваў прысутных 
зайздросным малазёвым абліччам, чы ган- 
нем “прычашчаных" да Случчыны вершаў 
з першай кніжкі “Нябесная серванта”, 
падзяліўся успамінамі аб сваёй вёсцы 
Набушава, дзе прайшлі яго дзяцінства і 
школьныя гады. І, між іншым, шчыра 
прызнаўся, што тады нават і не марыў аб 
пісьменстве, бо разлічваў працягваць 
справу свайго прапрадзядулі Мітрафана 
Пашкевіча, які займаўся ўсё жыццё развя- 
дзеннем пародзістых коней і “выходзіў” з 
імі ажно на рынак у Санкт-Пецербургу. 

Але само жыццё, павевы нацяна- 
льнага Адраджэння, што прыйшлі на Бе- 
ларусь пасля распаду савецкай імперыі, 
вызначылі яго шлях у літаратуру. Яскравы 
прыклад таму - дакументальны раман 
Алеся Аляксандравіча “Пляц волі”, які 
ўзнаўляе Беларусь 1916-1946 гадоў. У тым 
ліку расказвае даволі грунтоўна пра Слуцкі 


збрайны чын у 1920 годзе і яго ўдзельнікаў, 
пра вядомых нашых пісьменнікаў, навукоў- 
цаў, палітыкаў, вайскоўцаў. Дарэчы, 
удзельнікі сустрэчы змаглі набыць гэту 
цікавую кнігу з аўтографамі аўтара. 
Вечаслаў Корбут, паэт, аўтар вер- 
шаванага зборніка “Цар-алень” ікнігі прозы 
“Начны мастак”, прычытаў свае лепшыя, 
на яго думку, вершы, паведаў аб нялёгкіх 
праблемах, якія выпалі на яго долю як 
дырэктара літфонду Беларусі ва умовах 
абмежаваных дзяржаўных унёскаў з бю- 
джэту, што вядома стрымлівае выданне кніг 


прозы і паэзіі многіх вядомых аўтараў. 


Выступіўшыя на сустрэчы яе ўдзель- 
нікі з ліку інтэлігенцыі з трывогай гаварылі 
аб нарастаючай год ад году занядбайнасці 
у горадзе беларускай мовы, перш за ўсё у 
школах. Так, з трынаццаці сярэдніх толькі 
у адной - 12-й - яна пакуль “трымаецца”, у 
астатніх, у чатырох прафтэхнавучальнях 
засталася толькі на правах “прадмета” - як 
іншаземная. Да нечувана нізкага ўзроўню 
апусціўся попыт на беларускамоўныя 
перыядычныя выданні, 

Так, газета “ЛІМ” у горадзе і раёне 
разыходзіцца у 4-х асобніках, “Наша 
слова” - у 6-мі, часопісы “Полымя” - у 7- 
мі, “Маладосць” - у 2-х асобніках, што 
недарвальна для раёна, дзе жыве звыш 100 
тысяч чалавек, 82 адсоткі якіх - беларусы. 

У заключэнне сустрэчы дырэктар 
цэнтральнай гарадской бібліятэкі Людміла 
Лазоўская падарыла гасцям па двухтомніку 
гістарычна-дакументальнай хронікі раёна і 
г. Слуцка “Памяць”, а загадчыца біблі- 
ятэкі-філіяла Хе ] Галіна Сасіновіч - ручнікі 
з начыянальным арнаментам. 

Міхась Тычына., г. Слуцк. 












ЎЎ 






Яўген Гучок 


Заплыў у сваю гісторыю 


Ні чыстапісання, 
ні правапісання 
Гістарычных, свядомых 
Большасць гісторыкаў 
не засвоіла. 


Намылі, насунулі. 
Нагрувасцілі 
Антычасу на Беларусь 


Ў несумленні суседзі нашы. 


А калі самі ўсцяж 

мы кіснем, 
Дык кіслай зробяць 
І гісторыю нашу. 


Гісторыя наша - 

нібы Няміга... 
Яна пад зямлёй, 
Яна заклікае нас на адкоп. 


Калісь беларус 
на жалейцы Творцу іграў, 
А потым 
каровінаму статку, 
А пасля без жалейкі 
і статку застаўся. 


Плакала сэрца, 

балела душа - 
Ды праступаў у гісторыі 
Сапраўдны твар Беларусі. 


(Мікола Ермаловіч) 


Ануча гісторыі, 
якой затыкаюць рот, 
Ад сёння няхай прападзе! 
Былі мы калісці славутым 
народам Еўропы... 


Для многіх гісторыя - стол, 
На якім яны 
Беларусь свяжуюць; 
Для яго ж - варштат... 
рэстаўрацыя. 


Не справа - чужое адзенне 

На сабе цыраваць гадамі... 

Шукайма вопратку 
ўласную! 


Мы ашчадна капаем 
зямлю сваю, 
А хтось засыпае 
імперскім бульдозерам - 
Вось пакуль што 
ў нас іробіцца. 


І] як бы ад нас 

не закопвалі Беларусь. 
Усё ж мы яе адшукаем.. 
Нават па зорках у небе. 


Досьць нам боўтаць 
Палонна 
ў чужую гісторыю! 
Час заплывы рабіць годна 
ў айчыннай. 





Хто слухае сэрца, 
Сумленне хто слухае, 
Той здольны пачуць 

і глыбіні сваіх вякоў. 


Не будзеш гісторыю 
ведаць сваю - 
Б.едўзеш цягацца 
ад фермы да фермы 
Г карміць 
для чужынца свіней. 


Калі разбярэшся 
ва ўласнай гісторыі. 
То пойдзеці наперад 
Г локці ніколі не будзеш 
імкуцца ўкусіць. 





ж Ж о Ж 


Не спяшайся. 

Сядай. Памаўчы. 

Мы не звязаны 

Болей нічым: 

Развязаўся ручнік 
вышываны, 

Зараслі негаючыя раны, 

Вочы згаслі, 

Як сонца ўначы. 

Пачакай 

Пасядзім. Памаўчым. 

Мне прыемна 

Сядзець проста так, 

Не шукаць 

Хвалявання адзнак, 

Не чакаць 

Ад цябе нават слоў, 

Не пужаць 

Тваім імем сяброў. 

Ад сябе забіраю ключы. 

Ты маўчыш. 

Так і трэба. 

Маўчы. 


Карані 
Увесь свет аплялі 
І, куды ні зірн, 
Цягнуць сокі з зямлі 
Карані. 
Барані 
Баразну сваім целам, 
Цяплей ахіні 
І чакай - прарастуць . 
Праз цябе карані 
І далучаць цябе 
Да сябе, да зямлі, 
Да сівой глыбіні. 
А пакуль - барані. 


Лабінрынт 
З гэтых заблытаных 
пераходаў. 
З бясконцых сонца 
зыходаў, 
З дыхання злосці 
за паваротам. 
З цемры, 
разбаўленай потам. 
З удараў 
аб рэбры падвалаў, 
З перакошаных твараў 





Вярнуцца хачу дадому 
Пад ветразем белым. 


ж ж ж 
Як дзіця, 
Гуляю роднай мовай. 
Пацярэблю пяць хвілін 
І кіну. 
Набяру ў жмені 

зоркі-словы 

З чыстай марай 
Сплесці цуд-тканіну. 
З цвёрдай мэтай 
Скласці з іх такое, 
Каб і пасля смерці 
Засталося. 
Толькі зноў 
Губляю гэту сілу 
І гайдаюся ў бакі 
Пустым калоссем. 
За маім сталом 
Жыццё квітнее 
Не заўсёды 
І знікае ў цішы, 





У маўчанні, 

Дзе спакой згрызаюць 
Мне сумлення 

І сумнення мышы. 

І між пальцаў 
Кропелькі з караляў 
На парванай 

Нітцы прабачэння 
Падаюць і скачуць 
Сярод хваляў 
Кропкай сказу. 
Кропкай заканчэння. 


Ж ж о Ж 


І шалёны сабака 
Так не грызецца. 
Якя, 
Прадзіраючы 
Шлях у бязмежжа 
Сярод сквапных сківіц. 
Сваіх. 
Наталля Кузміч, 
студэнтка Й курса БДУ 
культуры 





Васіль Ліцьвінка 


Каляды, Шчадрэц, Васілле 


Сучасная форма сустрэчы Новага 
года была ўведзена Пятром І 20 снежня 1700 
года ў большай ступені пад уплывам і на 


аснове рытуалаў немцаў. У выніку гэтага 
валачобніцтва на Вялікдзень - веснавая 
традыцыя беларусаў сустракаць Новы год 
па сонечнаму календару - стала каляда- 
ваннем - магічным абходам гаспадарак са 
спевамі святых вітальных песень: 

Пайшла, Каляда, калядуючы, 

Гэй, Каляда, Каляда! “ 

Зайшла Каляда ў першую хату. 

А ў гэтай хаце серабро лічаць. 

Зайшла Каляда ў другую хату. 

А ў гэтай хаце золата важаць. 

Зайшла Каляда ў трэцюю хату. 

А ў гэтай хаце каўбасу пякуць. 

Каўбасу пякуць, дай нам дадуць. 


Сучасны калядны абход двароў 
замяніў больш старажытныя сакральныя 
земляробчыя песенныя дзеянні-скокі каля 
ляда - адваяванага ў леса, выпаленага для 
сяўбы хлеба кавалка поля. Таму клопат пра 
пасеянае жыта - галоўны ў калядках, а хлеб, 
як ахвяра зімоваму сонцавароту, - галоўны 
дар-узнагарода каляднікам. Сімвал гэтай 
пераломнай кропкі Сонца - асветленую 
знутры запаленай свёчкай (цяпер яе зручна 
замяняюць электралямпачкай) калядную 
Зорку - каляднікі носяць на высокім тронцы 
наперадзе спеўна-музычнага тэатраліза- 
ванага гурта калядоўшчыкаў. Калі яе 
можна было круціць, го па цэнтру малявалі 
казачна-легендарныя вобразы. У часы 
хрысціянства Зорка набыла сімволіку 
Віфліемскай (Батлеемскай) зоркі, якая 
асвяціла месца нараджэння Хрыста (у 
беларускім фальклоры гэта шопка, як часам 
называлі прадстаўленні батлейкі). Пасля 
дазволу гаспадароў спяваць каляднікі 
ўлактадня.п, по спяваць Каляду ці 
Расіво?" У другім выпадку спявалі. 


Неба і земля, неба і земля радасна спяваюць, 
Анёлы людзям, 
анёлы людзям дзіва абвяшчаюць. 

Прыпеў: 

Хрыстос нарадзіўся, 

Бог аб'явіўся. 

Анёлы спяваюць, 

Пастушкі іграюць 

Дзіва, дзіва абвяшчаюць “ 


У Віфліеме, у Віфліеме вясёла навіна, 
Чыстая дзева, чыстая дзева парадзіла сына. 
І мы дзіцятку, 

і мы дзіцятку-богу паклон дайма, 
Славу ўсявышню, 

славу ўсявышню яму праспявайма. 


Тое, што Раство-Каляды сталі дзяр- 
жаўным святам, дае перспектыву, што 
ўнікальная смехавая культура батлейкавых 
калядных “крывых вечароў", калі рыту- 
альна дазвалялася рабіць у форме народнай 
жыццёсцвярджальнай смехавой культуры 
ўсё, што забаранялася штучнымі ўмоўнас- 
цямі паўсядзённасці, верне сабе статус 
карнавалізаванага тэатра жыцця, свята 
народа. 


Шчодрык - Конікі - Васілле - Гага- 
туха. Такія і назвы Шчадрэц, Шчодра мела 
свята "старога новага года" па юліянскаму 
календару У наш час гэта другі тыдзень 
калядаванняў - песенных тэатралізаваных 
абходаў гаспадарскіх двароў са спевамі 


шчадровак: 

Добры вечар табе, пане-гаспадару, 
Прыпеў: 
Радуйся, ой радуйся, зямля, 
Год новы нарадзіўся!” 
Засцілайце сталы ўсе абрусамі. 
Кладзіце пірагі з ярае пшаніцы. 
Бо прыйшлі да цябе тры святочкі ў госці. 
А першае свята - святыя Каляды. 
А другое свята - святое Васілле. 
А трэцяе свята - святое Вадохрышча. 
Хай святкуе з вамі ўся ваша радзіна. 


Шчодра была кульмінацыяй двух- 
тыднёвых т1эатралізавана-карнаваліза- 
ваных зімовых свягак. У наш час яе можна 
пабачыць ва ўсёй яе рэгіянальнай непаў- 
торнасці, мастацкай шматколернасці і 
прыроднай натуральнасці ў адныч з самых 
старажытных цэнтраў Тураўскай зямлі - 
Давыд-Гарадку у выглядзе шчадравання з 
Конікам. Вобраз апошняга нясе ў сабе 
водгукі эпох прыручэння дзікіх жывёл і 
"вялікага перасялення народаў": 

Ой, там пад шчадром Васілька з канём, 
Ой, грай, мора, радуйся зямля!" 

На кані сядзіць, дудачку дзяржыць, 

У дудачку йграе, слічна спявае. 
Прыйшла да Васіля маманька яго: 

- Ой, сынку, сынку, хто цябе вучыў. 

- У дудачку йграці, слічна спяваці? 

- Была ў караля адная дачка. 

Йна навучыла ў. дудачку йграці. 

У дудачку йграці, слічна спяваці 


Але паўсюдна на Беларусі шчадроў- 
ныя пралстаўлённі ладзіліся вакол Казы - 
вядочага ўсім народам Еўропы сімвала 
ўрадлівасці нівы. 
быў: 

Мы самі ідзём і Казу вядзём, 
Гавары з намі, з додрымі людзьмі". 
Дзе Каза бывае - там шчасце чакае, 


Я дзе не бывае - там яно мінае. 

Дзе Каза нагою - там жыта капою, 

А дзе Каза рогам - там трава стогам. 
- Ай ты, Козанька, расхадзіся, 

Па ўсяму двару (хаце) разгуляйся. 
Го-го-го, Каза, дзе ты бывала? 

- У шчырым бару ягадкі брала, 

Ягадкі браўшы - моцна заснула. 

- Ой, Козанька, устань, развесяліся, 
Гаспадар ідзе, каўбасу нясе, 

І тры кускі сала, каб Козанька ўстала. 


На ўсходзе Беларусі Шчодра больш 
вядома як жаночы гурт. а на захадзе - як 
дзявочы. З-за характэрнага прыпеву Ў 
карагодах Казы беларусы Беласточчыны 
называюць свята Гагатухай. 


Першы дзень новага года па юліян- 
скаму календары ў гонар цара Васіля 
Вялікага мае назву Васілле. Асноўны 
рытуал яго - магічныя дзеянні на будучы 
добры ўраджай. Дзеткі меншага ўзросту з 
жытам у кішэнях ці хвартушках прыходзілі 
да сваіх кроўных ці бабуль-пупарэзніц, 
хрышчоных бацькоў, імітавалі засяванне 
поля і прыгаворвалі: 

Сею, сею, пасяваю, 

З Новым годам віншую. 

Сею, сею, пасяваю, 

На новы ўрадэжай засяваю, 

На новае лета, 

На багатыя палеткі, 

На ўрадліву ніўку, 

На частыя копкі, 

Як на небе зоркі і т.п. 


“ Спяваецца пасля кожнага радка і 


Асноўным тэкстам іх: 


аца 48 аа ан чачы 200 


СТРА 


(казка) 


І над Страхам узняліся 
Мужна. 

І сказалі: - Гэтак будзе 
Пакуль мы не зразумеем, 
Што па сваёй віне гібеем. 
Калі гэта не спыніць. 
Нам увогуле не жыць, 
Страх задушыць. 


Пройдзе час і гэта будзе, 
Будуць унукам сваім людзі, 
Кладучы іх у ложак спаць, 
Так пра нашы дні казаць: 


. Неяк выйшлася, 

што Страх 
У галоўны здолеў гмах 
Уладкавацца. 
І злаякаснай пухлінай 
Ён пачаў па ўсёй краіне 
Распаўзацца. 
Г амаль пад кожным дахам 
З той пары жылі 

са страхам 


Не баяцца. 
Галаву вышэй узняць 


Дружна. 


Людзі. 
Але волаты знайшліся, 


Г сказалі. 
Страх ад страху 


Каб пазбегнуць такой долі. 
Трэба ўсім набрацца волі, 





а 





Х 


Урэзаў дуба і з-пад даху 
Пакаціўся... 

Вось І ўсё пра страшны 
Страх 

І мураваны грозны гмах. 


Калі ў казцы вы пазналі, 
Што такое ёсць у вас, 
Не марудзьце дарам час, 
А ўздыхніце ва ўсе грудзі. 
Дакажыце, што вы Людзі, 
І Страх сканае". 


Страху “НЕ!” сваё сказаць 


Фелікс Шкірманкоў, 
Слаўгарад, 
5 снежня 2003 г. 





Паважаная рэдакцыя “Нашага слова””! 


Да Вас звяртаецца сталая чытачка газеты Яўгенія Кулевіч. Шчыра дзякую, што 


апошнім часам у “Нашым слове" сталі змяшчаць крыж 


аванкі “Адновім мову”. Гэта, на 


мой погляд, добрая школа вывучэння мовы. Цікавая рэч. Здаецца, ведаю родную мову, 


увабрала яе з малаком маці, а як пачынаю перакладаць, 


пераконваюся, што ведь! мае не 


такія глыбокія, як хацелася б. Аказваецца, мова мая моцна засмечаная русізмамі, што, на 


жаль, сама за сабой не заўважаю. Крыжаванка дае 


магчымасць аднавіць у памяці 


незаслужана забытыя, адметныя беларускія слоўцы. Вельмі добра, што не трэба чакаць 
наступнага нумара, каб праверыць правільнасць перакладу, бо тут жа змяшчаюцца 


адказы. Яшчэ раз дзякую Вам і жадаю поспехаў у выданні газеты, 


беларусу. Бывайце здаровы! 
В. Сялец, Смаргонскі раён. 


неабходнай кожнаму 


“ 


Крыжаванка “Адновім мову” 
Перакласці на беларускую мову 

Па гарызанталях:3.Пернла. 5.Обложка. 8.Хозяйственник. 11.Изморозь. 12.Ой. 


13.Плотник. 15.Друг, член 00-ва партии. 16. Качели. І 
20.Поляк. 25.Ель. 26. Маіазин. 27.Чёрный виног 


7.Пена (на сырадоі). 19. Нужно. 
рад (дробны, без костачкаў). 


50.Подземелье. 31.Тмин. 32.Хозяюшка кабака. 35.Обругала. 36.Крсстьянка. 
Па вертыкалях: І.Эхо. 2.Свай. 3.Принуди. 4.Цапля. 6.Чайка. 7.Отказал. 8.Чайничек. 


9. Дую. 10.Корректор (жанчына). 


[3.Небольшай ушат. 


14.Бороздка. 17.Состояние 


разьярённости. 18.Мгшок. 21.Радуга. 23.Яровые (назоўнік). 24. Небольшая лохань (для 
мыцьця бялізны). 28.Отчаливание. 29.Дама (у картах). ЗЗОМОН (отраяд міліцыі асобого 


назнач.). 34.Початок кукурузы. 








двухрадкоўя. 








С. Рэдактар Станіслаў Суднік ў 


(Адказы можна 








Рэдакцыйная калегія: 


Міхась Булавацкі, Людміла Дзіцэвіч, 
Вольга Іпатава. Васіль Ліцьвінка, 
Грына Марачкіна, Леакадзія Мілаш, 
Алесь Петрашкевіч, Людміла Піскун, 
Аляксей Пяткевіч, Уладзімір Сода4ь, 
Станіслаў Суднік, Павел Сцяцко, 


Алег Трусаў. 


і дакладнасць прыведзенай 


праверыць на сіт. 5.) 


Аўтары цалкам адказныя за падбор 


інфармацыі 

